

‘जल्दबाजी में कोई निर्णय नहीं लेना चाहिए सरकार को’

सेना का यह मत है, जिससे भारत की सरकार को अवगत कराया गया है

- जाल खंभाता -
- राष्‍ट्रदूत दिल्‍ली ब्यूरो -
नई दिल्‍ली, 5 मई। पहलगाम के घातक आतंकी हमले को दो सप्‍ताह हो गये। इस दौरान, देश की जनता का आक्रोश जहां दिनों-दिन बढ़ रहा है, वहीं ऐसा प्रतीत हो रहा है कि भारतीय सशस्‍त्र सेनाओं तथा केन्‍द्र सरकार ने जल्‍दबाजी में कोई एक्‍शन नहीं लेने का फैसला किया है। बताया जाता है कि इसके बजाय, वे कश्‍मीर में आतंकवाद को प्रेरित-पोषित करने में पाकिस्‍तान की कथित लिप्तता से निबटने के लिए एक व्यापक और दीर्घकालिक रणनीति पर काम कर रहे हैं।
इस हमले, जिसमें देशभर के कई निर्दोष पड़कित मारे गये, के बाद मोदी सरकार पर बदला लेने के लिए दबाव बढ़ता ही जा रहा है। सोलाल मोडिया, टेलिविजन की बहसें तथा राजनैतिक विपक्ष, बार-बार एक ही बात कह रहे हैं-जल्‍दी और निर्णायक कार्यवाही करो।
तथापि, उच्‍च स्‍तरीय सूत्रों के अनुसार, सरकार सभी विकल्‍पों का आकलन बड़ी सावधानी के साथ कर रही है तथा वह पूरी और सुस्पष्‍ट योजना के बिना कोई सीधी सैन्य कार्यवाही करने की जल्‍दबाजी में नहीं है।
पिछले पूरे पखवाड़े में, शीर्ष-

- हालांकि, सोशल मीडिया, टेलिविज़न बहस व विपक्ष का पूरा दबाव है कि भारत को जल्दी ही मजबूती से पहलगांव के बदले की कार्यवाही करनी चाहिए।
- भारतीय थल, वायु व नौसेना अध्यक्ष इस बात पर लगभग एक मत हैं, भारत की कोई भी बदले की सैन्य कार्यवाही एक दीर्घकालीन रणनीति का हिस्सा होनी चाहिए, केवल जल्दबाजी में बदले की भावना से कार्यवाही नहीं होनी चाहिए।
- रिटायर्ड ले. जनरल, सर्वजीत सिंह दिल्ली का इस बारे में कहना है, कि, आक्रमण कब और कैसे करने का निर्णय, भावना या दबाव में नहीं लेना चाहिए।

स्‍तरीय सुरक्षा मीटिंग हुई। बताया जाता है कि थल सेना, नौसेना तथा वायुसेना प्रमुखों ने प्रधानमंत्री नरेन्‍द्र मोदी, रक्षामंत्री राजनाथ सिंह तथा कैबिनेट कमेटी ऑन सिक्योरिटी (सी सी एस) को संभावित सैन्य एवं रणनैतिक विकल्‍पों के बारे में जानकारी दे दी है। इन चर्चाओं के जानकार सूत्रों का कहना है कि सैन्य नेतृत्‍व में इस बात, पर व्यापक सहमति है कि कोई भी कार्यवाही, ताल्‍कालिक एवं अल्‍पकालीन बदले के बजाय, किसी दीर्घकालिक रणनीति का हिस्‍सा होनी चाहिए।

एक वरिष्‍ठ रक्षा-अधिकारी ने, उसका नाम न बताये जाने के अनुरोध के साथ, बताया, “यह तीनों सेनाओं का सर्वसम्‍मत विचार है कि आतंकी इन्‍फ्रास्ट्रक्चर को तोड़ने तथा गहरी जड़ें जमा चुके विद्रोही नेटवर्क, जो कथित रूप से पाकिस्‍तानी सेना तथा उसकी खुफिया एजेंसी आई एस आई द्वारा रचित एवं नियंत्रित है, को प्रभावहीन करने के लिए स्‍थायी एवं दीर्घकालिक प्रयासों की जरूरत है, सिर्फ एक एक्‍शन की नहीं।”
इन्हीं विचारों को दोहराते हुए, पुराने युद्ध-विशेषज्ञ लेफ्टिनेन्‍ट जनरल

(सेवानिवृत्‍त) सरबजीत सिंह दिल्‍ली जोर देते हुए कहा कि सैन्य कार्यवाही समयबद्धता एवं राजनैतिक अल्‍पावश्यकता से निर्देशित नहीं हो सकती। दिल्‍ली ने कहा, “जमीनी हकीकत के आकलन का काम सशस्‍त्र सेनाएं करती हैं तथा कोई भी मिशन शुरू करने से पहले, सेनाएं सभी भू-रणनैतिक तत्वों, भू भाग (टेरेन) तथा सम्‍पूर्ण सैन्य भूमिमा को ध्यान में रखती हैं, उन पर विचार करती हैं। -- हमले का आव्हान भावना या दबाव से निर्देशित एवं नियंत्रित नहीं हो सकता।”

रविवार को पत्रकारों से बात करते समय, रक्षामंत्री राजनाथ सिंह इसी विचार के समर्थन में दिखाई दिया। सिंह ने कहा, “सरकार सभी विकल्‍पों को खंगाल रही है। हम भारत की जनता को सर्वसम्‍मत विचार है कि आतंकी हमारे बहादुर सैनिकों के बलिदान को कभी नहीं भूलेगा। लेकिन इसके साथ ही, हम कोई भी कार्यवाही इस तरह करेंगे कि वह रणनैतिक तथा प्रभावही हो।”
भारतीय नेतृत्‍व की यह सजग, किन्‍तु दृढ़ सोच भाववेशपूर्ण कार्यवाही की बजाय, दीर्घकालिक रोग निवारण को प्राथमिक देने का संकेत देती दिखाई दे (शेष अंतिम पृष्‍ठ पर)

एस.आई.भर्ती : 15 तक सरकार निर्णय ले, वरना कोर्ट तय करेगी

जयपुर, 5 मई। राजस्‍थान हाईकोर्ट ने एसआई भर्ती-2021 पेपर लीक मामले में भर्ती के अस्‍ित्‍व को लेकर राज्‍य सरकार को अपना रुख स्पष्‍ट करने के लिए अंतिम मौका देते हुए मामले की सुनवाई 15 मई को रखी है। अदालत ने कहा कि यदि राज्‍य सरकार ने कोई फैसला नहीं दिया तो अदालत पक्षकारों को सुनकर अपने स्‍तर पर निर्णय देगी। जस्टिस समीर जैन की एकलपीठ ने यह आदेश कैलाश चन्‍द्र शर्मा व अन्‍य की

- जस्टिस समीर जैन ने पेपर लीक से हुई भर्ती पर राज्‍य सरकार को रूख स्पष्‍ट करने का अन्तिम मौका दिया।

ओर से दायर याचिका पर सुनवाई करते हुए दिए।

सुनवाई के दौरान अतिरिक्त महाधिवक्‍ता विज्ञान शाह ने अदालत को बताया कि भर्ती पर निर्णय करने के संबंध में किन्हीं कारणों से मीटिंग नहीं हो पाई है। अब सब कमेटी की यह मीटिंग 13 मई को होनी है। ऐसे में राज्‍य सरकार को अपना रुख स्पष्‍ट करने के लिए समय दिया जाए वहीं ईडी की ओर (शेष अंतिम पृष्‍ठ पर)

‘राजनीतिक आधार पर सरकारी वकीलों की नियुक्ति नहीं होनी चाहिए’

जयपुर, 5 मई। राज्‍य सरकार की ओर से अतिरिक्त महाधिवक्‍ता और सरकारी वकील सहित लोक अभियोजकों की नियुक्ति में योग्‍यता की अनदेखी कर उनकी राजनीतिक आधार पर नियुक्ति के खिलाफ हाईकोर्ट में जनहित याचिका पेश की गई है। मुख्य न्यायाधीश एमएम श्रीवास्‍तव और जस्टिस मुकेश राजपुरोहित की खंडपीठ ने पूनम चंद भंडारी की जनहित याचिका पर राज्‍य सरकार को इस मुद्दे पर पूर्व में निस्‍तारित अन्‍य याचिका में दिए आदेशों

- हाईकोर्ट में पेश जनहित याचिका में पूर्व में दिये गये आदेशों की प्रति पेश करने के लिए राज्‍य सरकार को निर्देश दिये गये।

की कॉपी पेश करने को कहा है।
जनहित याचिका में अधिवक्‍ता टीएस शर्मा ने कहा कि बीते कई सालों से राज्‍य सरकार की ओर से हाईकोर्ट सहित अन्‍य अदालतों में सरकार का पक्ष रखने के लिए राजनीतिक विचारधारा वाले वकीलों को नियुक्‍त किया जाता है। इनमें से कई वकील ऐसे नियुक्‍त हो जाते हैं, जो वास्‍तव में उस पद के योग्‍य ही नहीं होते हैं। जिसके चलते न्‍यायिक प्रक्रिया में बाधा उत्‍पन्न होती है। हाईकोर्ट पूर्व में इस संबंध में गंभीर टिप्‍पणी भी कर चुका है। याचिका में कहा गया कि यदि वकीलों की नियुक्ति उनकी योग्‍यता को ध्यान में (शेष अंतिम पृष्‍ठ पर)

राज्य भंडारण निगम ने श्री शुभम लॉजिस्टिक और सहायक कंपनी के खिलाफ चल रहे मामले में “सोल आरबिट्रेटर” को हटाने की याचिका दायर की

राज्‍य भंडारण निगम का इन दोनों कंपनियों के खिलाफ 202 करोड़ रुपये के दावे का मामला “आरबिट्रेशन” में है

- यादवेन्‍द्र शर्मा -

- सोल आरबिट्रेटर को हटाने के मामले में दायर याचिका में राज्‍य भंडारण निगम का कहना है कि सेवा निवृत्‍त पूर्व न्‍यायाधीश के.एस.सिंह को एक ही वर्ष में, एक ही मामले से जुड़ी पार्टियों के बीच सात मामलों में “सोल आरबिट्रेटर” नियुक्‍त किया गया।
- जबकि नीति यह है कि दो कंपनियों या दो व्यक्‍तियों के बीच चल रहे सिर्फ दो मामलों में ही एक व्यक्‍ति विशेष को सोल आरबिट्रेटर बनाया जा सकता है।
- उल्लेखनीय है कि के.एस. राठौड़ ने मध्‍यस्‍थता के लिए नियुक्‍त होने से पूर्व दिये गये “डक्‍लेरेशन” (कानूनी घोषणा) में भी इस तथ्‍य को उजागर नहीं किया।

नियुक्‍त किये जा चुके हैं, जबकि नीति और नियम कहता है कि एक व्यक्‍ति विशेष को दो कंपनियों या व्यक्‍तियों के बीच चल रहे सिर्फ “दो” मामलों में ही

सोल आरबिट्रेटर नियुक्‍त किया जा सकता है।

भण्डारण निगम का कहना है कि नीति और नियम के विरूद्ध नियुक्‍त किये

गये “सोल आरबिट्रेटर” को हटाने के संदर्भ में सुप्रीम कोर्ट की पांच जजों की बेंच ने ऐतिहासिक फैसला दिया है, और यह फैसला मध्‍यस्‍थता कर रहे व्यक्ति विशेष की योग्‍यता और इसकी प्रक्रिया व संचालन निष्‍पक्ष रखने की दृष्टि से दिया गया है।

जैसा कि विदित है कि पिछली गहलोट सरकार के कार्यकाल के दौरान राजस्‍थान राज्‍य भण्डारण निगम और श्री शुभम लॉजिस्‍टिक तथा उसकी सहायक कम्‍पनी ओरिगो कर्मांडिटोज इण्डिया के बीच कृषि उपज के भण्डारण के संबंध में हुए अनुबंधन को लेकर भारी भ्रष्टाचार के आरोपों को लेकर पिछले एक वर्ष से खबरें सुर्खियां बटोर रही हैं। इस मामले में कृषि मंत्री किरोड़ी लाल मीणा ने मुख्‍यमंत्री भजन लाल को शिकायती पत्र (शेष अंतिम पृष्‍ठ पर)

प्रदेश में लू से निपटने का एक्‍शन प्लान दें

जयपुर, 5 मई। राजस्‍थान हाईकोर्ट ने राज्‍य सरकार को प्रदेश में लू के हालातों से निपटने के लिए बनाए गए एक्‍शन प्लान की जानकारी देने को कहा है। इसके साथ ही अदालत ने मामले में केन्‍द्र सरकार सहित अन्‍य से जवाब पेश करने को कहा है। चीफ जस्टिस एमएम श्रीवास्‍तव और जस्टिस मुकेश राजपुरोहित की खंडपीठ ने यह आदेश

- हाईकोर्ट ने राज्‍य सरकार से एक्‍शन प्लान की जानकारी देने को कहा।

प्रकरण में लिए गए स्‍वंप्रतिर प्रसंज्ञान पर सुनवाई करते हुए दिए। वहीं अदालत ने समान बिंदु पर एकलपीठ की ओर से गत दिनों लिए प्रसंज्ञान को रद्द कर दिया। अदालत ने कहा कि जब मामले में स्‍वंप्रतिर प्रसंज्ञान लेकर मामला खंडपीठ में सुनवाई के लिए भेजा गया है तो उस विषय पर पुन: स्‍वंप्रतिर प्रसंज्ञान लेने का कोई औचित्‍य नहीं है। सुनवाई के दौरान राज्‍य सरकार की ओर से महाधिवक्‍ता राजेन्‍द्र प्रसाद ने (शेष अंतिम पृष्‍ठ पर)

विचार बिन्दु

अज्ञान जैसा शत्रु दूसरा नहीं। –चाणक्य

विपक्ष सरकार के साथ है, लेकिन सरकार कहां है?

पहलगाम की जघन्य आतंक वादी घटना के बाद देश के सभी विपक्षी दलों ने लगातार यह बयान दिए हैं कि वे हत्यारे आतंकवादियों और पाकिस्तान के विरुद्ध कड़ी से कड़ी कार्रवाई करने में पूरी तरह सरकार के साथ खड़े हैं। विपक्ष, विशेषकर राहुल गांधी ने, प्रेस कॉन्फ्रेंस के जरिए यह बात दोहराई है कि देश, सरकार द्वारा की जाने वाली कार्यवाही की प्रतीक्षा कर रहा है। इस प्रकार की एकता राजनीतिक दलों के मध्य बहुत कम ही दिखाई देती है।

एक ओर जहां विपक्ष पूरी तरह सरकार के साथ खड़ा है, वहीं आश्चर्य की बात है कि सरकार ने इस घटना के 12 दिन बाद भी आतंकवादियों के विरुद्ध कोई प्रभावी कार्रवाई नहीं की है। केवल प्रधानमंत्री के बयान ही आए हैं, जहां उन्होंने कहा है कि वे आतंकवादियों को और आतंकवादियों के आकाओं को पृथ्वी के किसी भी कोने से दूढ़ निकालेंगे और उन्हें मिट्टी में मिला देंगे। यदि बयानों के आधार पर आतंकवाद समाप्त हो जाता, तो अब तक शायद कभी का हो चुका होता।

भारत ने सिंधु जल समझौते को एक तरफा स्थगित करके पाकिस्तान पर दबाव बनाने का प्रयास किया है, लेकिन उसका भी धरातल प्रभाव कुछ वर्षों बाद ही दिखाई देगा। दोनों ही देशों ने अपने उच्चायोगों में स्टाफ को आधा कर दिया। दोनों ने अपने-अपने हवाई क्षेत्र में एक दूसरे की वायु उड़ानों को प्रतिबंधित कर दिया। सभी पाकिस्तानी नागरिकों को भारत में एक निश्चित समय सीमा में भारत छोड़ने और पाकिस्तान जाने के आदेश दे दिए हैं। पाकिस्तान ने भी इसी प्रकार भारतीयों को पाकिस्तान छोड़ने के लिए कह दिया है। इन सब कदमों से जनता संतुष्ट नहीं दिखाई दे रही है। जनता चाहती है कि आतंकवादियों को पकड़ कर उनके नेटवर्क को नेस्तनाबूत किया जाए।

इस प्रकार की घटना होने के संबंध में कई पूर्व सैन्य अधिकारियों और विपक्षी दलों द्वारा सुरक्षा में चूक का प्रश्न उठाया गया एवं जांच की बात की गई, तो यह सरकार को पसंद नहीं आया। हद तो तब हो गई, जब कई प्रमुख सोशल मीडिया चैनलों को सरकार ने अपने अधिकारों का प्रयोग करके प्रतिबंधित कर दिया। इससे पूर्व उन्हें नोटिस तक नहीं दिया गया। इनमें 4 पीएम चैनल प्रमुख हैं जिसे लाखों लोग देखते हैं। जब लोकगायिका नेहा सिंह राठीड ने सरकार द्वारा सुरक्षा में चूक होने की बात कही और घटना स्थल पर किसी भी प्रकार के सुरक्षा बलों की अनुपस्थिति पर प्रश्न उठाए तो उत्तर प्रदेश में उन पर एफ आई आर दर्ज करा दी गई। सरकार को ऐसा लगने लगा कि सुरक्षा में कमियों की बात उठाकर लोगों ने देशद्रोह किया है। वास्तव में देशद्रोह तो वह है जिसके चलते, सुरक्षा व्यवस्था में हिलाई बर्ती गई और जहां 2000 पर्यटक जाते हों, वहां कोई सुरक्षा की व्यवस्था नहीं हो। कहा गया है 'समर्थ को नहीं दोष गोसाईं'। राष्ट्रीय मीडिया पर तो सरकार का एक प्रकार से एकाधिकार है। वही खबरें चलाई जाती हैं जो सरकार का गुमनाम करें। सोशल मीडिया के कुछ साहसी पत्रकार अवश्य बार-बार सरकार से सवाल पूछ रहे हैं किंतु कहीं से उत्तर नहीं मिल रहा है।

सामान्यतया, प्रधानमंत्री को छोटी घटना पर देश को संबोधित कर देते हैं, किंतु कई गत कई वर्षों की सबसे बड़ी आतंकवादी घटना के संबंध में प्रधानमंत्री जी ने नागरिकों को अभी तक संबोधित नहीं किया है। जब प्रधानमंत्री सऊदी अरब की यात्रा बीच में छोड़कर आए थे तो लगा था कि वे कश्मीर जाएंगे तथा उन परिवारों से भी मिलेंगे जिनके परिवजनों ने इस आतंकवादी घटना में अपने प्राण गंवाए। ऐसा कुछ नहीं हुआ। इस दर्दनाक घटना के दो दिन बाद ही, प्रधानमंत्री चुनावी रैली को संबोधित करने बिहार पहुंच गए उस रैली में नीतीश कुमार के साथ हंसी मजाक करते हुए उनका वीडियो खूब वायरल हुआ। उस समय तक तो शहीदों का अंतिम संस्कार भी नहीं हुआ था। यह दृश्य, मृत पर्यटकों के परिवजनों के घाव पर नमक छिड़कने जैसा था।

इसके बाद प्रधानमंत्री ने मुम्बई में 'वेब्स' (worldAudio Visual and Entertainment Summit) नाम से आयोजित एक कार्यक्रम में कई घंटे बिताए, जिसमें देश और विदेश की कई फिल्मी हस्तियों ने भाग लिया। प्रधानमंत्री से, जब देश यह अपेक्षा कर रहा था कि पहलगाम की घटना की तर्फीरता को देखते हुए उनकी ओर से कोई वक्तव्य आएगा, वहीं मनोरंजन के कार्यक्रम में प्रधानमंत्री का इतने लंबे समय तक उपस्थित रहना देशवासियों को अच्छा नहीं लगा। क्या प्रधानमंत्री इतने संवेदनशील हो गए हैं?

बात केवल यहीं पर नहीं रुकी। सरकार के मुखिया के तौर पर प्रधानमंत्री जी गौतम अडानी के साथ केरल में आयोजित एक समारोह में देखे गए, जहां अडानी के बंदरगाह का उद्घाटन प्रधानमंत्री जी ने किया। वहां भी वह विपक्ष पर कटाक्ष करना नहीं भूले और जहां तक कह दिया कि इस कार्यक्रम में शशि शर्कर आने से विपक्षियों की नींद उड़ गई होगी। प्रधानमंत्री जैसे महत्वपूर्ण पद पर विराजमान व्यक्ति के द्वारा इस प्रकार की हल्की भाषा का उपयोग कतई उपयुक्त नहीं है, विशेष कर ऐसे संवेदनशील समय में, जब पूरे देश में पहलगाम की आतंकी घटना के बाद पर्येकर आक्रोश है।

आश्चर्य का विषय तो यह भी है की सारी तकनीकी प्रगति के बावजूद, अभी तक सरकार चार आतंकी जो इस घटना में सम्मिलित थे, का कोई पता नहीं लगा पाई है। सरकार की ओर से यह कहा गया था कि

आतंकियों के डिजिटल फुटप्रिंट, जांच एजेंसी प्लन आई एको प्राप्त हो गए हैं जिसके आधार पर उन्हें दूढ़ निकालना आसान होगा। घटना के 12 दिन बाद भी, अभी तक चारों आतंकवादी सरकार की पहुंच से बाहर हैं। क्या यह सरकार के लिए शर्म की बात नहीं है? क्या प्रधानमंत्री जी भूल गए कि कैसे वे प्रत्येक आतंकवादी घटना के बाद तत्कालीन सरकार और प्रधानमंत्री मनमोहन सिंह पर शक प्रकट करते हुए तंज करते थे? आज का विपक्ष कम से कम, सरकार के साथ पूरी तरह खड़ा तो है। जब विपक्ष अपनी भूमिका जिम्मेदारी के साथ निभा रहा है तो सरकार क्यों जिम्मेदारी से भाग रही है और देश का ध्यान भटकाने का काम कर रही है?

सरकार द्वारा अब तक पाकिस्तान के आतंकियों के विरुद्ध कड़ी कार्यवाही नहीं किए जाने के पीछे, कहीं अमेरिका का दबाव तो नहीं है? अमेरिकी राष्ट्रपति डोनाल्ड ट्रंप जिन्हें प्रधानमंत्री मोदी अपना व्यक्तिगत मित्र बताते हैं, ने तो यहां तक कह दिया कि भारत और पाकिस्तान को मिल बैठकर शांति के प्रयास करना चाहिए ताकि सीमा पर किसी प्रकार का तनाव न बढ़े। क्या प्रधानमंत्री जी देश के आक्रोश की परवाह किए बिना अमेरिका द्वारा दी गई सलाह को मान रहे हैं? पाठकों को यह पता होगा कि एक बार पहले भी अमेरिका ने भारत और पाकिस्तान के बीच मध्यस्थता की बात कही थी। उल्लेखनीय है कि भारत ने कभी इस प्रकार के प्रयासों को स्वीकार नहीं किया और संदेव सिरे से खारिज कर दिया है।

आश्चर्य की बात तो यह है कि जो मीडिया चैनल सरकार को उसकी जिम्मेदारी याद दिला रहे हैं, वह उन्हीं पर प्रतिबंध लगा रही है। वह उन व्यक्तियों पर भी एफआईआर दर्ज करके उनके विरुद्ध कार्रवाई कर रही है, जो सरकार की न्यायमिथां निना रहे हैं और जिम्मेदारी याद दिला रहे हैं। क्या नागरिकों को यह जानने का अधिकार नहीं है कि आतंकवादी अभी तक पकड़े क्यों नहीं गए एवं वह घटना किस प्रकार संभव हो पाई? क्या गृहमंत्री अमित शह ने बार-बार यह आवासन नहीं दिया था कि कश्मीर में सुरक्षा पूरी तरह चाक चौबंद है और वहां पर स्थिति सामान्य है? इसी विश्वास के सहारे पर्यटक इतनी बड़ी संख्या में कश्मीर आने लगे थे। उन्हीं में से 26 लोगों ने इस घटना में अपनी जान गंवा दी।

सत्ताधारी दल के कई नेता, विपक्षी दलों पर यह आरोप लगा रहे हैं कि सरकार से सुरक्षा में चूक के बारे में प्रश्न पूछ कर वे, एक प्रकार से पाकिस्तान की सहायता कर रहे हैं। यह विचित्र बात है, क्योंकि अपनी सरकार से प्रश्न पूछना, किसी भी शत्रु देश की सहायता करना किस प्रकार हो सकता है? मोरे गए व्यक्तियों के परिवार भी बाा-बार यह कह रहे हैं कि सुरक्षा में चूक क्यों हुई? यदि वहां पर सुरक्षा बल होता तो उनकी जान बच जाती।

जब देश, प्रधानमंत्री से पहलगाम की घटना के बदले की प्रतीक्षा कर रहा था, तभी अचानक एक सरकार के प्रवक्ता कैबिनेट मंत्री अश्विनी वैष्णव ने यह घोषणा कर दी कि केंद्र सरकार आगामी जनगणना के साथ ही जातिगत जन गणना भी करवाएगी। न केवल यह, उन्होंने इसका पूरा श्रेय सत्ताधारी दल को देते हुए इसे सरकार का ऐतिहासिक कदम बताया। इसी प्रकार की बात सत्ताधारी दल के अन्य सभी नेता भी करने लगे हैं। जो लोग अब तक जातिगत गणना की मांग करने वालों को पानी पी-पी कर कोस कर रहे थे, वे ही अब जातिगत गणना के निर्णय की प्रशंसा करते नहीं थक रहे हैं। पाठकों के लिए यह जानना दिलचस्प होगा कि गत कई वर्षों से जब राहुल गांधी जातिगत जनगणना की बात पुरजोर ढंग से संसद एवं बाहर उठा रहे थे, भाजपा के नेता इसका घोर विरोध करते रहे थे। प्रधानमंत्री मोदी ने तो एक पॉडकास्ट में जाति जनगणना की मांग करने वालों को 'अर्बन नक्सल' तक कह दिया था। भाजपा के प्रमुख नेता नितिन गडकरी ने तो एक सार्वजनिक भाषण में यहां तक कह दिया "जो करेगा जाति की बात, उसे मारूंगा कस कर लात"। ऐसी पृष्ठभूमि में अचानक जाति गत जनगणना का निर्णय लेना सबको आश्चर्यचकित करने वाला है। ऐसा लगता है कि इस निर्णय से, पहलगाम की घटना से, देश का ध्यान भटकाने का प्रयास तो नहीं किया गया है ?

हम इस लेख में जातिगत जनगणना के गुणवगुण पर विचार नहीं कर रहे हैं, बल्कि यह कहना चाह रहे हैं कि जाति गत जनगणना की बात करने वालों को अर्बन नक्सल की संज्ञा देने वाले अचानक जातिगत जनगणना की बात क्यों करने लगे? हमारे नेता शायद यह मानकर चलते हैं कि यहां के देशवासियों की याददाश्त बहुत कमजोर है और उन्हें कुछ नहीं पता कि कुछ दिन पहले वे इसी विषय पर क्या कह रहे थे? हां, यह अवश्य है कि इसका राजनीतिक लाभ बिहार के आगामी विधानसभा चुनाव में भाजपा लेने का प्रयास करेगी।

अब भी, सरकार को अविलंब देशवासियों के समक्ष यह स्पष्ट करना चाहिए कि यह घटना क्यों हुई और अब तक आतंकवादी क्यों नहीं पकड़े गए हैं? पाकिस्तान के विरुद्ध कार्रवाई में क्या अमेरिका का दबाव काम कर रहा है? अमेरिकी दबाव को मानने का कारण कहीं गौतम अडानी के विरुद्ध अमेरिका में चल रहे न्यायिक कार्रवाई में वहां की सरकार से सहायता प्राप्त करना तो नहीं है?

यह कभी कभार ही होता है, जब पूरा विपक्ष पञ्चवृत्ती के साथ सरकार के साथ खड़ा हो, किंतु सरकार अपने कर्तव्य से विमुख होती हुई दिखाई दे।

समय रहते सरकार को, विशेष कर प्रधानमंत्री जी को अपनी दृढ़ इच्छाशक्ति का परिचय देते हुए यह सिद्ध करना चाहिए कि वे किसी विदेशी दबाव के आगे झुकने वाले प्रधानमंत्री नहीं हैं, चाहे वह अमेरिका ही क्यों न हो?

फिलहाल तो देश वासी एक ही सवाल पूछ रहे हैं, "विपक्ष तो सरकार के साथ है, पर सरकार कहां है?"

–अतिथि सम्पादक,

राजेन्द्र भागवत

(पूर्व आई.ए.एस. अधिकारी)



डॉ. रमेश बैरवा

5 मई को विश्वविख्यात क्रांतिकारी चिंतक कार्ल मार्क्स का जन्मदिन मनाया गया। ऐसे मार्क्स जिन्हें बीबीसी ने सहस्त्राब्दी का सबसे प्रभावशाली दार्शनिक माना है। जिन्होंने साम्यवाद का आदर्श दुनिया के सामने रखा। ऐसा साम्यवाद जिसमें निजी संपत्ति के पूर्ण उन्मूलन के साथ समाज वर्गविहीन, राज्यविहीन हो जाता है। जहां विषमता, भेदभाव, बेरोजगारी, जाति, जेंडर, धर्म, रंग-रूप, भाषा, राष्ट्र के आधार पर लोगों में वैमनस्य नहीं रहता। हर प्रकार के शोषण,अन्याय से समाज मुक्त हो जाता है। मजदूर, मेहनतकशों के शोषण और प्राकृतिक संसाधनों के बेरहमी से दोहन पर आधारित मुनाफे

से संचालित पूंजीवादी समाज के स्थान पर साम्यवादी समाज की स्थापना होगी जो "एक ऐसा संघ होगा, जिसमें प्रत्येक का स्वतंत्र विकास सभी के स्वतंत्र विकास की शर्त होगी।"

ऐसे कार्ल मार्क्स का जन्मदिवस है जिन्होंने सबसे पहले मानव समाज के विकास के नियमों की वैज्ञानिक व्याख्या की। द्वंदात्मक भौतिकवाद का दर्शन दिया जिसके आधार पर इतिहास की भौतिकवादी व्याख्या की। वैज्ञानिक समाजवाद के प्रवर्तक है कार्ल मार्क्स। मार्क्स ने पूंजीवादी समाज में अंतर्निहित मानव शोषण एवं व्यवस्था के संकेत के बारे में वैज्ञानिक विश्लेषण दिया। अतिरिक्त मूल्य के सिद्धांत को प्रस्तुत किया। पूंजीवादी समाज में अंतर्निहित मानव अलगाव के बारे में बताया। पूंजीवाद के साम्राज्यवादी स्वरूप के बारे में भी बताया। मार्क्स ने यह भी बताया कि पूंजीवादी आर्थिक शोषण को कायम रखने एवं इसको बढ़ाने के लिए कैसे सामाजिक भेदभाव का उपयोग किया जाता है। कैसे महिलाओं का शोषण बरकरार रखा जाता है। कैसे जाति, रंगभेद, राष्ट्रवाद का इस्तेमाल मेहनतकश तबके के आर्थिक शोषण को

कायम रखने के लिए किया जाता है।

कार्ल मार्क्स का जन्म प्रशिया के राइन प्रांत के ट्रियर नगर में 5 मई, 1818 को हुआ था। मार्क्स के पिता एक वकील थे एवं उनकी प्रारंभिक शिक्षा एक स्थानीय स्कूल जिमनेजियम में पूरी हुई। बोन विश्वविद्यालय से उन्होंने कानून की शिक्षा प्राप्त की। तत्पश्चात् बर्लिन विश्वविद्यालय से दर्शन एवं इतिहास का अध्ययन किया। जेना विश्वविद्यालय से उन्होंने डॉक्टरेट की उपाधि प्राप्त की। कार्ल मार्क्स हीगेल के विचारों से भी बहुत प्रभावित थे। जर्मनी में जन्मे लेकिन अपने क्रांतिकारी विचारों के कारण अपनी मृत्यु तक निर्वासित, तकलीफों का जीवन जीने वाले ऐसे महान अर्थशास्त्री मार्क्स का जन्मदिन है, जिन्होंने पूंजीवादी व्यवस्था की कार्यप्रणाली के सबसे बेहतरीन तथ्यपरक, वैज्ञानिक विश्लेषण के लिए विश्व प्रसिद्ध पुस्तक 'दास कैपिटल' की रचना की थी। मार्क्स ने अपने विश्लेषण में बहुत सटीक तरीके से समझाया है कि समाज में असमानता व्यक्ति को लालच के कारण नहीं जैसा कि अनेक आदर्शवादी, धार्मिक विद्वान मानते हैं, बल्कि स्वयं इस पूंजीवादी उत्पादन की

प्रक्रिया-अतिरिक्त मूल्य में ही निहित है। पूंजीवाद मूलतः शोषण और अन्याय पर आधारित व्यवस्था है जिसे उछाड़ फेंकने के लिए इसने अपने विरोधी सर्वहारा वर्ग को पैदा कर लिया है। मार्क्स ने लिखा है कि "मजदूर वर्ग द्वारा क्रांति में पहला कदम लोकतंत्र की लड़ाई जीतने के लिए सर्वहारा वर्ग को शासक वर्ग के पद पर उठाना है।" ऐसे कार्ल मार्क्स का जन्मदिन है आज जिनका मानना था कि "कोई भी राष्ट्र स्वतंत्र नहीं हो सकता यदि वह दूसरे राष्ट्रों का शोषण करता है।" मार्क्स ने पूंजीवाद की वैश्वीकरण की प्रक्रिया के बारे में 1848 की रचना 'कम्युनिस्ट मैनिफेस्टो' में ही बता दी थी।

मार्क्स लिंग समानता के प्रबल पक्षधर थे। उनका कहना था कि कोई भी व्यक्ति जो इतिहास की थोड़ी भी जानकारी रखता है, वह यह जानता है कि महान सामाजिक बदलाव बिना महिलाओं का उथान किये असंभव है। महिलाओं की सामाजिक स्थिति को देखकर किसी समाज की सामाजिक प्रगति मापी जा सकती है। 1848 में ही मार्क्स के विचार इतने दूरदर्शी थे,वे चाहते थे कि "सरकारी स्कूलों में सभी

बच्चों के लिए निःशुल्क शिक्षा। वर्तमान स्वरूप में बच्चों के कारखाने में काम करने का उन्मूलन। शिक्षा का औद्योगिक उत्पादन के साथ संयोजन" किया जाए। देश भर में जनसंख्या के अधिक समतापूर्ण वितरण द्वारा शहर और गांव के बीच के सभी भेदों को धीरे-धीरे समाप्त हो।

वैज्ञानिक समाजवाद के जन्मदाता, संस्थापक, मजदूरों, किसानों एवं पीड़ितों के मसीहा कहे जाने वाले मार्क्स को दुनिया आज भी याद करती है। जब कई पूंजीवादी विद्वान तो 'इतिहास का अंत' बताकर समाजवाद पर पूंजीवाद की अंतिम विजय की घोषणा कर चुके हैं। मार्क्सवाद की मृत्यु की घोषणा कर चुके हैं। लेकिन स्मरण रहे जब तक दुनिया में शोषण है, अन्याय है, विषमता, भेदभाव, बेरोजगारी है तब तक कार्ल मार्क्स प्रासंगिक रहेंगे। तेजी से बढ़ती आर्थिक विषमता, बेरोजगारी, प्राकृतिक संसाधनों के बेरहमी से दोहन के मौजूदा दौर में तो मार्क्स और भी ज्यादा प्रासंगिक है। मार्क्स की मूल रचनाओं का अध्ययन विद्यार्थियों को जरूर करना चाहिए।

—डॉ. रमेश बैरवा, राज. विज्ञान के प्रोफेसर हैं।

शादियों में फीकी पड़ने लगी बैंड-बाजे की गूंज

डीडवाना, (निसं)। शादी-विवाह का नाम आते ही जेहन में शहनाई की गूंज और बैंड की मधुर धुन का ही ख्याल आता है। शादी जैसे खुशी की रौनक बैंड-बाजा ही बढ़ाता है। कुछ सालों पहले तक हर बारात में बैंड की धुन ही गूंजती थी। धार्मिक आयोजनों और उत्सवों में भी बैंड-बाजों का विशेष महत्व था, मगर बदलते दौर में बैंड-बाजों की धुन अब गुमनामी के अंधेरे में खोती जा रही है।

बैंड वादक सिराज और गुलाम रसूल बताते हैं कि आधुनिक डीजे के चलन में आने के बाद बैंड का चलन अब कम होने लगा है। जिसका सीधा असर बैंड व्यवसाय से जुड़े लोगों और उनके परिवारों पर पड़ने लगा है और वे बेरोजगारी का दर्श झेलने को मजबूर हैं। एक समय था जब शादी के मौके पर बैंड बाजे की गूंज शहनाई की मधुर पहले से लाइन लगानी पड़ती थी। बैंड वालों के पास इतना काम होता था कि उन्हें दिनभर में कई कई शिफ्टों में काम करना पड़ता था। शादी-विवाह के अनेक उत्सव में एक उत्सव बारात में



बदलते दौर में बैंड व्यवसायी काम नहीं मिलने से बेरोजगारी का दर्श झेलने को मजबूर हैं।

बैंड भी होता था। जब कभी बैंड की आवाज आती थी तो सहज ही लोग यह अनुमान लगाते थे कि आसपास शादी समारोह का आयोजन चल रहा है। बैंड में गूंजती शहनाई की मधुर आवाज और बैंड का शालीन संगीत मन को सुकून देता था।

बैंड पर आती अपने आप झुमने नाचने लगते थे। कुछ सालों पहले तक हर शादी में बैंड की धुन ही गूंजती थी।

बैंड भारतीय संस्कृति और कला की जीवंत झांकी दर्शाते थे। मगर यह बैंड बाजा आधुनिक भारत में न केवल लुप्त होता जा रहा, बल्कि इससे जुड़े एक पूरे वर्ग पर जोरी रोटी का भी संकट आ खड़ा हुआ है। अब इन शादियों में शहनाई की गूंज की बजाय डीजे का तेज आवाज वाला संगीत बजने लगा है। बदलते दौर में बैंड-बाजों की धुन अब गुमनामी के अंधेरे में खोती जा

रही है और आधुनिक डीजे के चलन में आने के बाद अब बैंड-बाजा संचालकों का कारोबार बुरी तरह प्रभावित हो रहा है, जिससे इस परंपरा और रोजगार दोनों पर संकट उत्पन्न होने लगा है। बदलते वक्त के साथ शादियों में बैंड बाजे की गूंज अब कम सुनाई देने लगी है।

अब बैंड के स्थान पर डीजे का चलन तेजी से बढ़ने लगा है। हालात

- बेरोजगारी का दंश झेलने को मजबूर बैंड व्यवसायी
- डीजे के बढ़ते चलन से बंद होने की कगार पर पहुंचे बैंड-बाजे

ऐसे बन गए हैं कि अबूझ सावे के खास अवसर पर भी बैंड बाजों का काम ठप है। जिन बैंड वादकों को बाजा बजाने से फुर्सत नहीं मिलती थी, वो आज एकाध बुकिंग को भी तरसने लगे हैं। काम की कमी से बैंड व्यवसाय से जुड़े दर्जनों परिवारों पर इसका सीधा असर होने लगा है।

कभी 11 से लेकर 31 लोगों तक को रोजगार देने वाले इस कार्य से जुड़े लोग बेरोजगारी का सामना कर रहे हैं। इसके चलते इस परंपरागत व्यवसाय का धीरे-धीरे दम टूट रहा है। काम नहीं होने के कारण धन परिवारों में रोजगार का संकट है।

मार्क्सवाद की अन्तर्राष्ट्रीयता



रामनिवास बैरवा

कार्ल मार्क्स के समय पूंजीवाद की स्थिति एकाधिकार-मोनोपोली तथा कर्तलों के निर्माण में अभिव्यक्त होती थी। तब उपनिवेशों के लिए पूंजीवादी देशों में संघर्ष होते थे, लंबे समय तक चलने वाले युद्ध होते थे। आज पूंजीवाद अन्तर्राष्ट्रीय वित्तीय पूंजी के माध्यम से अपनी साम्राज्यवादी गतिविधियों को पूरा करता है। यह दुनिया का अन्तर्राष्ट्रीयकरण है। इस अन्तर्राष्ट्रीयकरण के संबंध में मार्क्स के अव्यवस्था, राजनीति तथा समाज व्यवस्था के संबंध में वे निष्कर्ष हैं जो स्थानीय, राष्ट्रीय विशेषताओं को संरक्षित रखते हुए उन्हें उनके अन्तर्राष्ट्रीय स्वरूप में अभिव्यक्त करते हैं।

कार्ल मार्क्स मानव इतिहास के पहले ऐसे दार्शनिक थे जिन्होंने दर्शन शास्त्र के परम्परागत विषय -आत्मा-परमात्मा और धर्म से अलग हटकर समाज के ऐतिहासिक एवं भौतिक तथ्यों को केन्द्र बनाकर दर्शन शास्त्र को नया मोड़ दिया है। उन्होंने पहली बार तीन अलग-अलग एकांतिक बनाकर रखी गयी व्यवस्थाओं के अन्तर्संबंधों को स्थापित किया। ऐसा करने उन्होंने मानव-समाज के भूतकाल और वर्तमान की व्याख्या करके मानव-समाज के भविष्य की व्यवस्था की रूपरेखा प्रस्तुत की है, जिसे अन्तिम रूप में साम्यवाद या "कम्युनिज्म" नाम दिया है। उस समय और वर्तमान समय में भी देशों और राष्ट्रों की अलग-अलग व्यवस्थाओं को कम्युनिज्म का पर्याय बिंदु नहीं बनाकर अन्तर्राष्ट्रीयता के स्वरूप को प्रतिपादित किया था।

इसका आधार है-"दुनिया के मजदूरों, एक हों।" जब "दुनिया के मजदूरों, एक हों" का नारा दिया गया था तब इस नारे का अन्तर्राष्ट्रीय स्वरूप ही दिखाई देता है। आज हम देखते हैं कि पूरे विश्व की व्यवस्था अन्तर्राष्ट्रीय व्यवस्था बन चुकी है। रोलोबलाइजेशन के दौर में मुद्रा व्यापार और उत्पादनों का अन्तर्राष्ट्रीयकरण हुआ है। पूंजीवाद

की परम्परागत उत्पादन व्यवस्था एकाधिकार और कार्टेल व्यवस्था अब वेमानी हो गई है। छोटे-बड़े सभी ब्रांडों का उत्पादन पहले की तरह एक ही देश में, एक ही जगह पर नहीं किया जा रहा है बल्कि फ्रेंचाइजी और कॉपीराइट के उपयोग के आधार पर किया जा रहा है जो एक ही देश में सीमित नहीं है बल्कि एक से अधिक देशों में उनकी उत्पादन प्रक्रिया को पूरा किया जा रहा है। इससे कोई भी उत्पादन एक देशीय न होकर अन्तर्राष्ट्रीय हो गया है।

सामाजिक संरचना में सबसे बड़ा परिवर्तन यह है कि कुछेक बड़े पूंजीपतियों को छोड़कर लगभग पूरी दुनिया की पूरी मानव जाति अपने जीवन को निर्वाह करने के लिए वेतन के लिए काम करते हैं। यह भी एक स्थापित सत्य है कि मानवसमाज का प्रत्येक सदस्य जीवनयापन के लिए सामाजिक सुरक्षा का कवच चाहता है और वह सामाजिक सुरक्षा शिक्षा-चिकित्सा के अलावा जीवन-यापन के लिए नित्यनिष्ठ रोजगार और उसके बदले में मिलने वाले वेतन में ही निहित है अतः पूरी दुनिया में सभी वेतन के लिए काम करने वाले, भ्रम करने वाले वकर्स ही हैं, श्रमिक ही हैं, मजदूर ही हैं। अतः कार्ल मार्क्स का आह्वान कि

"दुनिया के मजदूरों, एक हों" नयी सामाजिकता क ताने-बाने का अन्तर्राष्ट्रीय स्वरूप है। देशों की सीमाएं पूंजीवादी शासन व्यवस्था वाले देशों की हैं-मजदूरों-श्रमिकों की शासन व्यवस्था के लिए नहीं है।

1917 में सोवियत क्रान्ति के बाद दुनिया के ऐसे देश जो किसी पूंजीवादी यूरोपीय देश के उपनिवेश नहीं थे, उनमें समाजवादी, कम्युनिस्ट क्रान्तियों का दौर आया था-लेकिन जो किसी यूरोपीय पूंजीवादी देश के उपनिवेश थे उनमें समाजवादी आंदोलन हो रहे थे लेकिन उपनिवेशवादी देशों के कम्युनिस्ट-विरोधी, समाजवादी विरोधी कार्रवाइयों, नीतियों के चलते उनमें समाजवादी क्रान्तियां तो सफल नहीं हो सकी, अपितु उनमें सत्ता के लिए संघर्ष निरन्तर चलते रहे। चीन, वियतनाम, कम्यूनिया, कोरिया, तुर्की, यमन, दक्षिण अमरीकी देश समाजवाद के लिए ऐसे संघर्षों के उदाहरण हैं।


भारत भी मार्क्सवादी समाजवाद के सैद्धांतिक एवं राजनीतिक प्रभाव से मुक्त नहीं है। जब दक्षिणपंथ की बात सामने आती है तो वामपंथ अपने आप ही राजनीतिक और सामाजिक सत्य के रूप में उभर कर सामने आता है। यही

कारण है कि भारत की राजनीतिक व्यवस्था दक्षिणपंथ और वामपंथ के बीच हिचकोले ले रही है।

दक्षिणपंथ का उभार वामपंथ की आक्रामकता का कारण है तथा दक्षिणपंथ की पराजय वामपंथ की विजय तो नहीं कही जा सकती लेकिन सामाजिक संरचना के अनुसार राजनीतिक संतुलन का प्रयास है। कनाडा, फ्रांस, जर्मनी, आस्ट्रेलिया, श्रीलंका आदि दक्षिणपंथ पर वामपंथ को एक अंकुश के रूप में देखा जा सकता है। दक्षिणपंथ की विजय अन्ततः तानाशाही को जन्म देती है और उस तानाशाही पर वामपंथ ही पूर्ण विजय प्राप्त कर सकता है, जैसे हिटलर पर सोवियत संघ की सेनओं ने विजय प्राप्त की थी। अगले सलाह रूस में उसी का 80वां विजय दिवस मनेने की तैयारी है जिसमें भारत को भी आमंत्रित किया गया है। वामपंथ, कम्युनिज्म या समाजवाद कार्ल मार्क्स के निष्कर्षों की राजनीतिक व्यवस्था का अन्तर्राष्ट्रीय स्वरूप ही थे जो अन्ततः मानवजाति की स्वतंत्रता, मानवजाति की मुक्ति का मार्ग बनने का रास्ता दिखता है।


रामनिवास बैरवा

पूर्व क्षेत्रीय भविष्य निधि आयुक्त




मेघ

परिवार में शुभ-मांगलिक एवं रचनात्मक कार्य सम्पन्न हो सकते हैं। व्यावसायिक यात्रा संभव है। परिवार में अतिथियों का आगमन बना रहेगा।




वृष

घर-परिवार में महत्वपूर्ण कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। परिवार में सुख-सुविधाएं बढ़ेंगी। व्यावसायिक/आर्थिक मामलों के लिए दिन अच्छा रहेगा।




मिथुन

परिवार में मन को प्रसन्न करने वाले संदेश प्राप्त होंगे। भाई-बंधुओं के सहयोग से वर्तमान समस्या का समाधान हो सकता है। आर्थिक मामलों के लिए दिन अच्छा रहेगा।




कर्क

व्यावसायिक कार्यों के कारण भागदौड़ रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक स्थिति में सुधार होगा। पत्नीवार में शुभ कार्य सम्पन्न हो सकते हैं।




सिंह

मानसिक तनाव से राहत मिलेगी। मनोबल-आत्मविश्वास बढ़ेगा। व्यक्तिगत प्रयासों से वर्तमान समस्या का समाधान हो सकता है। व्यावसायिक/आर्थिक मामलों के लिए दिन अच्छा रहेगा।




कन्या

आर्थिक मामलों में परेशानी हो सकती है। धन हानि का भय बना रहेगा। अनावश्यक धन खर्च होगा। परिवार में अतिथियों के आगमन से दिनचर्या अस्त-व्यस्त हो सकती है।




तुला

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक अड़चनें दूर होने लगेगी।




वृश्चिक

व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बने लेंगे। नवीन कार्यों में उचित सफलता मिलेगी। परिवार में मांगलिक एवं रचनात्मक कार्य सम्पन्न हो सकते हैं।




धनु

नवीन कार्यों के संबंध में सकारात्मक आश्वासन प्राप्त होगा। अटकें हुए कार्य बने लेंगे। शुभ कार्यों में भाग ले सकते हैं। व्यावसायिक/आर्थिक स्थिति ठीक रहेगी।



मकर

चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। बनते कार्य बिगड़ सकते हैं।



कुंभ

घर-परिवार में शुभ-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा

डॉ. गर्ग ने ग्रामीण क्षेत्रों का दौरा किया

भरतपुर, (निसं)। पूर्व मंत्री व जूनून विधायक डॉ. सुभाष गर्ग ने जूनून विधान सभा के ग्रामीण क्षेत्रों का दौरा कर खामरा से समसपुर और चिकसाना से थेई गांव तक का हिस्सा बनाया, जो कि पूर्व शीघ्र ही निर्मित भवन के सार्वजनिक निर्माण विभाग के अधिकारियों को निर्देश देता है।

डा. गंग ने जून के दूसरे दिन सुमनार को विधान सभा क्षेत्र के फूसरा, सोनारवा, नगला पूनाथिया, इकनर, सोमनाथपुर, चिकसाना, पीड़यानी, खमरा सहित कई गांवों के दौरे पर गए। सदन के सदस्य डॉ. गंग ने मम खरा से सम्बन्धित और चिकसाना से थैट तक तस्वीर हूई। सडक का निरीक्षण और जगह से ही सावजनिक निर्माण विभाग के अधिकारियों को पूर्व में दोनों ने ही सडक के निर्माण की दिशा में दिशा-निर्देश दिए। ताकि सडक के लोगों की राह आसान हो सके। डॉ. गंग ने जन स्वास्थ्या अभियानिकी विभाग के अधिकारियों को भी दूरभाष पर निर्देश दिया कि बांसी-निरहन, नगला पूँटिया और नगला जल में पाइडलाइन टचयुबल से जगह ही बंद कर दिया जाए और पाइडलाइन डालवाकर की बिजली शुरू कर दी जाए ताकि गर्मी के मौसम में आली चमहा हो रही है कि आद्यचल की आ रही समस्या से बेजानिक मिल सकें।

डा. गंग ने विभिन्न सामाजिक एवं सांस्कृतिक कार्यक्रमों के दौरान भी शिक्षकों और छात्रावास नगर कार्यालय पर जनसुनवाई कर संबंधित विभाग के अधिकारियों को कार्यों का शीघ्र ही समाधान करने के निर्देश दिये।

साप्ताहिक समीक्षा व समन्वय समिति की बैठक

करौली, (निसं)। जिला कलेक्टर नीलाभ सक्सेना की अध्यक्षता में सोमवार को कलेक्ट्रेट में आवश्यक सेवाओं के सम्बन्ध में साप्ताहिक समीक्षा व समन्वय समिति की बैठक आयोजित की गई।

इस दौरान जिला कलेक्टर ने गमा
के मौसम को देखते हुए जिला कलेक्टर
के पोर्चवर्ड, विद्युत व चिकित्सा
निर्देशांक को सक्रिय रहकर कार्य करने के
निर्देश दिए हैं। बैठक में कृषि, सड़क,
पेपेजल व विद्युत आपूर्ति, मौसमी
बीमारी, संपर्क पोर्टल, ई-फाइलिंग
निताराण समय आदि की जिले में प्रगति
की समीक्षा की। जिला कलेक्टर ने कहा
कि समस्त अधिकारी राजस्थान संपर्क
पोर्टल, मुख्यमंत्री कार्यालय,
कोलायुक्त कार्यालय, मानवाधिकार
आयोग कार्यालय, सभांगीय आयुक्त
कार्यालय से प्रांत प्रकरण, जसन्तुनाई
व रतिर चैपालों में प्राप्त प्रकरणों एवं 90
व रतिर से लंबित चल रहे परिवर्तों का
निर्धारित समय सीमा से पूर्व निताराण
कर आमजन को राहत दिलवाना
सुनिश्चित करें। जिला कलेक्टर ने राज्य
सरकार की मंशा अनुरूप आगामी पीहल
मानसून के देखते हुए मुख्यमंत्री
भजनलाल शर्मा की मार्मिक पहल
हरीयालो राज्यस्थान के तहत वृक्षारोप
वृक्षारोपण महाअभियान को जिले में
समय बचाने के लिए निर्धारित तैयारी के
अनुसार सभी आवश्यक लायकार्य
विभागावार सुनिश्चित करने के निर्देश
समस्त विभागाध्यक्षों को दिये। आगामी
पीहल के मौसम को देखते हुए उन्होंने
सीएमएचओ को विभिन्न स्वास्थ्य एवं

सूरौठ को
पंचायत समिति
मुख्यालय बनाने
की मांग

करौली, (निस)। जिला कांग्रेस कमटी के पदाधिकारियों ने जिला कलेक्टर का ज्ञापन पेश कर पंचायत समिति मुख्यालय शेरपुर के स्थान पर सूरौठ को बनाया जाने कि मांग की।

काग्रस जिला अर्थसूचि शिवाजी
मीणा, भूपेन्द्र भादुराज कुरेडी मीणा,
मुरारी लाल, अफजाल पुरेशी आदि
नेशन ने सौंपे ज्ञापन में बताया कि सूरौट
लोहान हाईवे पर स्थित है। यहां पर
पुलिस थाना, रेल्वे स्टेशन, तहसील
कार्यालय, कॉलेज आदि सभी सुविधायें
है तथा सूरौट बड़ा कस्बा होने के कारण
बड़ा बाजार है जिसमें गांवों के लोग
खरीददारी करने के लिए आते हैं तथा
सभी ग्राम पंचायतों के मध्य में है।
जिसके लिए 24 घण्टें साधनों की
उपलब्धता है।

उत्तोलन बताया कि ग्राम पंचायत
माभचारी को पंचायत समिति करौली में
यथावत रखे जाये क्योंकि नव
प्रस्तावित पंचायत समिति कुडगांव से
दूरी अधिक है। ग्राम पंचायत बड़ेडो के
नवसुजित पंचायत समिति शेरपुर सुई
से हटाकर पंचायत समिति
श्रीमहावीरजी में यथावत रखे जावे
क्योंकि इसकी सीधी दूरी पंचायत
समिति श्रीमहावीरजी के निकटस्थ है।
ग्राम पंचायत बरगमा से मूलकापुरा को
अलग नहीं करके पंचायत बरगमा
में यथावत रखे जावे। पंचायत समिति
नादौली की ग्राम पंचायत तालचिडा के
राजस्थ ग्राम रामन कपुरा को नई
प्रस्तावित ग्राम पंचायत राजपुर में
समिलित नहीं किया जावे।

**‘अधिकारी आपसी समन्वय से विकास
कार्यों को गुणवत्ता के साथ कराएं’**



जिला कलेक्टर की अध्यक्षता में कलेक्टर सभागार में साप्ताहिक समीक्षा बैठक आयोजित हुई

रखने के निर्देश दिए गए। जिला कलक्टर ने सभी विभागों को आपसी समन्वय के तहत कार्यवाही करने पर जोर देते हुए पैजल लाइनों में लीकेज रोकने के लिए प्रभावी कदम उठाने के निर्देश दिए। उन्होंने जन श्रमोद्योग गणितिकी के निदेश दिए। एक टाईम स्टैंडिग का निर्देश दिया जो एक पैजल लाइन अपूर्ति की 24 घंटे निगरानी करेगी और पैजल संबंधी समस्याओं का तुरंत समाधान करेगी। उन्होंने आंधी और बरसात से बाधित वृद्धित अपूर्ति को शीघ्र बहाल करने के भी निर्देश दिए।

जिला कलक्टर ने नगर निगम आयुक्त को नालों की सफाई अभी से शुरू करवाने के निर्देश दिए गए ताकि बरसात के मौसम में जल भराव की

योग प्राकृतिक
चिकित्सा शिविर
आयोजित

नरसिंहपुर, (रिसं) उत्पन्न के अच्छे स्वास्थ्यसे एवं चिकित्सा प्रशिक्षण, कार्यालयीय आयुर्वेद योग प्राकृतिक चिकित्सा शिविर, संबद्ध जिला आयुर्वेद एवं चिकित्सा महाविद्यालय, द्वारा आयोजित किया जा रहा है। निःशुल्क चिकित्सा शिविर श्रृंखला एवं वार्षिक में दो दिव्य योग प्राकृतिक चिकित्सा शिविर का आयोजन भारत विकास परिषद लोहागढ़ शाखा के सहयोग से आयोज्यशाला डॉ. यशपाल सिंह के निदेशन में किया गया। समारोह में मुख्य अतिथि पर्व पूर्व बुद्ध आयुर्वेद चिकित्सा अधिकारी डॉ. सुरेश शर्मा उपाधीक्षक डॉ. चन्द्र शर्मा डॉ. प्रिय शर्मा डॉ. पिंकी चौहान डॉ. जैलेश शर्मा द्वारा भगवान धन्वंतरि की पूजा-अर्चना की गई। उपाधीक्षक डॉ. चन्द्र प्रकाश दीक्षित ने बताया कि 80 से अधिक रिसन में समूह तट पर दो दिव्य शिविरों में विभिन्न वृक्षों के उपचार एवं एवं प्राकृतिक चिकित्सा का कार्य किया गया था। कैप के उपभोक्ता डॉ. प्रियंक शर्मा ने बताया कि सोराइसिस, सैडिङ्ग, एंथ्रैक्स कैंडू, मधुमेह और चेहरे पर हो रही कोमल मुहासे और झड़ियों के निशान की मिट्टी उपचार, कपसकन्द, कटि खान, ज्वरज्वर, कृपि थायरोपि का इलाज किया गया। बी एन बी आई एन सेकेंड्स एवं फर्स्ट ईयर के छात्र तारेण, सुधि, गरिमा, प्रदीप, भारती आडिटोरियम, द्वारा चकचक नारियल के लोभ, मूंग की दाल के लोभ अमी पुदीना काली मिर्च नमक का अमीपनाह तैयार कर प्रदर्शनी में शामिल किया गया।

अस्पष्टता से बचा जा सके। नगरीय क्षेत्र में भी जल भराव की समस्या वाले स्थानों को विकसित करने के लिए भरतपुर विकास प्राधिकरण ने समन्वय स्थापित कर कार्य योजना बनाने के निर्देश दिए गए। सांसद और निर्माण विभाग कोष से स्वीकृत कार्यों को जल्द शुरू करवाने और सार्वजनिक कर्मचारी निर्माण विभाग द्वारा संचालित कार्यों को प्रमाणित प्रदान कर समय सीमा का विशेष ध्यान रखने के निर्देश दिए गए। उन्होंने शहर में कारोय जा रहे सी-स्ट्रीक पर कर्ण के निर्देश दिये। उन्होंने ग्रामीण कारोय के गुणवत्ता से समय पर पूर्ण के निर्देश दिये। उन्होंने निर्माण विभाग के विकास कार्यों के लिए प्लेटफार्मा विकसित करने और इस कार्य में उद्योग विभाग का सहयोग लेने के निर्देश दिए।

गया। एमएसएस कॉलेज में पेयजल आपूर्ति के लिए अतिरिक्त व्यवस्था करने पर भी जोर दिया। उन्होंने सभी अधिकारियों को आगामी दिनों में होने वाले लोकार्पण और शिलान्यास कार्यों की सूची सूत्र भिजवाने के निर्देश दिए। उन्होंने लोहागढ़ स्टेडियम में शौचालय के साथ पेयजल व्यवस्था सुनिश्चित करने और स्टेडियम में मवेशियों व जानवरों के विचरण को रोकने के लिए प्रबंध करने के निर्देश दिए गए। स्टेडियम में बास्केटबॉल मैदान में खराब हो चुके रंग-रंगीन को दोबारा करने, ओपन जिम और ट्रैक बनाने के साथ ही पानी की निकासी के लिए ड्रेनेज सिस्टम को दुरुस्त करने के

खिलाड़ियों को खेल की सुविधा की कमी नहीं आने देंगे : लोहिया



जूनियर क्रिकेट प्रतियोगिता एवं ग्रीष्मकालीन निःशुल्क क्रिकेट प्रशिक्षण शिविर का समापन हुआ।

भारतपुर, (निर्सं) जिला क्रिकेट संघ
भारतपुर द्वारा आयोजित की गई जिला
स्तरीय क्लबियु क्रिकेट प्रतियोगिता एवं
ग्रीष्मकालीन निःशुल्क क्रिकेट प्रशिक्षण
शिविर के समापन पर आयोजित किया
गया पुरस्कार वितरण समारोह संपन्न
हुआ। समारोह के मुख्य अतिथि
अतिरिक्त जिला कलेक्टर शहर महल
और तैर रह था अथ्यक्षा एसबीआई बैंक
के रीजनल मैनेजर एसबीआई गोयल ने
एवं विशिष्ट अतिथि के रूप में प्रमुख
समाजसेवी और भामाशाह डॉ. नरेंद्र
अग्रवाल व अटलबन्ध थाना अधिकारी
हेमदर सिंह रहे।

जिला क्रिकेट संघ भरतपुर के सचिव शत्रुघन तिवारी ने बताया कि समारोह में विजेता व उपविजेता टीमों

को कप एवं प्रत्येक खिलाड़ी को मिलने के बीच उपहार स्वरूप प्रदान की गई एवं खेल कार्यक्रम में शुरुक क्रिकेट प्रशिक्षण शिविर में पंजीकृत हुए सभी लोगों को १३० खिलाड़ियों को भी मिलने का समय एवं प्रमाण पत्र प्रदान किए गए। सचिव ने यह भी बताया कि जो खिलाड़ी शिविर लगाया गया था वह शिविर १५ दिवस तक आवासीय हॉल बाहर से आए खिलाड़ियों को खाने और उदरनै के व्यवस्था जिला क्रिकेट संजला द्वारा निःशुल्क की गई थी तथा प्रतियोगिता में कुल १२ टीमें ने भाग लिया जिसमें पीएमसी क्लब विजेता बने। गुरु कल उपविजेता रहे। समारोह में जिला क्रिकेट संघ के कार्यकारी अध्यक्ष विष्णु लोहिया ने कहा कि भरतपुर जिले के खिलाड़ियों को कोई भी खेल की सुविधा की कमी नहीं आने देंगे और खिलाड़ी के उत्थान के लिए सह संघ मदद के लिए तैयार रहेंगे समारोह के दौरान जिला संघ के उपाध्यक्ष अजय कुमार शर्मा कोषाध्यक्ष मुनेन्द्र तिवारी संयुक्त रूप से वस्त्र अरुण गुप्ता सदस्य के रूप में मनोज खटाना, जिनाका नाथ शर्मा, नौरा शर्मा, बीनू सिंह, अवधेश खटाना, रूद्र मोहन, पंकज गोदार, प्रेम सिंह, गौरव जायवाल, देवेन्द्र प्रेम कालू, संजीव चनिया, सुदेश तिवारी, भरत, गिरीश शर्मा, अमित सिंह, उसम शर्मा, देवेन्द्र लवानिया, अविनाश, आदित्य चौधरी, रवि शर्मा आदि मौजूद रहे।

सार-समाचार
कलेक्टर से मिले व्यापारी

हिण्डोनी सिटी, (निस): व्यापार महासंघ ने जल निकासी की समस्या को लेकर कलेक्टर को ज्ञापन सौंपा है। व्यापारियों ने मानसून से पहले खारी नाले की सफाई कराने की मांग की है। महासंघ के अध्यक्ष अजय मिश्र ने नेतृत्व में दुकानदारों ने कलेक्टर नीलाच सक्सेना से मुलाकात की। उन्होंने खारी नाले के कुछ हिस्सों को खोलकर सफाई कराने और इस कार्य के लिए अतिरिक्त बजट की मांग की। पिछले मानसून में खारी नाले से पानी की निकासी नहीं होने से शहर में बाढ़ जैसी स्थिति बन गई थी। इससे शहरवासियों को भारी नुकसान हुआ था। व्यापारियों ने कहा कि इस बार मानसून से पहले नाला सफाई जरूरी है। इससे बारिश के दौरान जलप्रवाह की समस्या नहीं होगी। व्यापारियों ने खारी नाले के लिए तैयार डीपीआर पर बजट स्वीकृति की भी मांग की है। इस मौके पर कटरा बाजार, डेम्प रोड और कैमलवाल गली के दुकानदार मौजूद थे। इनमें योगेश जमालवाला, नरेंद्र चन, मुकेश गुप्ता, प्रेमचंद गुप्ता, जीतेन्द्र गर्ग और चंदन केबलवाल प्रमुख थे।

राशन डीलरों की बैठक

भारतपुर, (पिसं)। रूखाल कस्बे में राशन डीलरों की बैठक जिला स्तर अधिकाधिकी पवन अग्रवाल के निर्देश पर प्रवर्तन निरीक्षक गुरूप्रीत सिंह के मुख्यालय में आयोजित हुई। प्रवर्तन निरीक्षक गुरूप्रीत सिंह ने कच्चा सहित ठामणी इलाकों से आए सभी उचित मूल्य दुकानदारों को खाद्य पदार्थों के नए नियमों की जानकारी दी। साथ ही साहसी उपस्थित उचित मूल्य दुकानदारों को गिवअप अधिनियम के तहत जारी नवीनतम निर्देशों की पालना करने के लिए पाबन्द किया गया। प्रवर्तन निरीक्षक ने कहा कि सभी दुकानदार अपने अपने क्षेत्रों में कम से कम 10 लोगों से गिवअप अधिनियम के तहत आवेदन पत्र प्रभावक अपत्राजों को चिन्हित करने के बाद प्राप्त सभी आवेदनों को कार्यालय में भेजित करें। जिससे अपत्राजों को हटाने की कार्रवाई शुरू की जा सके। बैठक के बाद प्रवर्तन निरीक्षक ने राशन डीलर सभी के समक्षयाओं को सुनकर उनके निरीक्षण को आश्वासन दिया। इस मौके पर भानु प्रताप सिंह, गोपाल गिरी, मंगी लाल, गोपाल राम शर्मा, रामेखर, राजेश शर्मा, सुलेमान खान, रतन सिंह, दिनेश चंद, सतीश चंद, हरभाना सुभाष, परसराम, अजय सिंह आदि उपस्थित थे।

अतिक्रमण हटवाया, जूमाना वसूला

गंगापुर सिटी, (फिर्स) सोमवार को उपरखंड अधिकारी और नगर परिषद आयुक्त बुजेन्द्र मीणा के निर्देश पर अतिरक्तमण हटाओ अभियान चलाया गया। अभियान सुबह 10 बजे मिनी सचिवालय पर शुरू हुआ। अधिकांश दुकानें दस्ते ने कचहरी रोड, माल गोदाम रोड, सब्जी मंडी, कोतवाली थाना, नेहरू पार्क और व्यापार मंडल के आसपास कार्रवाई की। टीएम ने सड़क के दोनों ओर से अतिरक्तमण हटाय़ा। कई जगहों से अवैध सामान जब्त किया गया। दस्ते ने 18 दुकानदारों से 1800 रुपये का जुर्माना वसूला। साथ ही सभी दुकानदारों और व्यापारियों को सड़क पर अतिरक्तमण न करने की हिदायत दी। अभियान में सफ़ाई निरीक्षक पिंदू मीणा के नेतृत्व में कमलेश जमादार, विकास, केशव, नंदू, नवीन, पुष्प, बबलू, महेश सहित कई जमादार और सफ़ाई कर्मी शामिल थे। सफ़ाई निरीक्षक ने बताया कि उच्च अधिकारियों के निर्देश पर अतिरक्तमण के खिलाफ कार्रवाई जारी रहेगी। उन्होंने दुकानदारों से अपील की कि वे स्वयं अतिरक्तमण हटा लें। ऐसा न करने पर सामान जब्त कर कार्रवाई की जाएगी।

रुपए नहीं देने पर दुकानदार पर हमला

गंगापुर सिटी, (निसं)। सोमवार को उदैई मोड स्थित एक दुकान में बदमाशों ने नौकर के साथ मारपीट की। घटना में दो बोलोरो से आया 8 से 10 युवक दुकान में घुस आए। उन्होंने दुकान के नौकर रवि सिंह खारवाल से रुपए मांगा। रवि के मना करने पर बदमाशों ने उसके साथ मारपीट शुरू कर दी। बदमाशों ने उसे ज़ाने से मारने की धमकी भी दी। पूरी घटना दुकान में लगे सीसीटीवी कैमरे में कैद हो गई। पीडित रवि सिंह ने उदैई मोड थाने में नामजद रिपोर्ट दई कराई है। पुलिस ने एक आरोपी आरडी मीना को हिरासत में लिया है। थानाधिकारी राजबीर सिंह के अनुसार मामले की जांच जारी है। अन्य आरोपियों की तलाश की जा रही है। घटना से आसपास के क्षेत्र में दहशत का माहौल छे और दुकानदारों में आक्रोश व्याप्त है। लोगों का कहना है कि बदमाशों में पुलिस और कानून का कोई खौफ भी नहीं है।

स्मैक तस्कर धरा

मंगापुत्र सिद्धे, (निः)। पुलिस्ते
 स्योक्त तस्करि के एक मामले में तीसरे
 आरोपी को गिरफ्तार किया है। पुलिस्ते
 ने महबुबुद्दीनवासी भरतलाल उर्फ भरत
 गुजर (36) को गिरफ्तार किया है।
 इस मामले में पुलिस्ते पहले ही जयसिंह
 गुजर (25) और वीपी सिंह मोना
 (34) को गिरफ्तार कर चुकी है।

[illegible]

कार्यालय ग्राम पंचायत बरा, पंचायत समिति सैपऊ (धौलपुर)
 क्रमांक:- ग्रा.प./ई. नि. नि. सा./2025/01 दिनांक: 01.05.2025

ई-निविदा सूचना 01 / 2025-2026

ग्राम पंचायत पक्षेत्र में संचालित सूचना योजनाओं के तहत सम्पूर्ण वर्षवार स्वीकृत निर्माण कार्य में सामान्य मापदंड आधुनिक अग्रगणित लागत लगभग 50.00 लाख के लिये संचालित श्रेणी के पंजीकृत निविदा से आनेवाला ई-निविदा दिनांक 12.05.2025 तक के लिये 10.00 एएम तक आमंत्रित की जाती है, जिसका UBN No.ZDH52526GLRC00104 है। विवरण विवरण <http://sppj.rajasthan.gov.in> व <http://eproc.rajasthan.gov.in> पर देखा व डाउनलोड किया जा सकता है।

कार्यालय मुख्य ब्लॉक शिक्षा अधिकारी समग्र शिक्षा रूपवास, भरतपुर
क्रमांक:-मुब्लॉशिअ/समग्र शिक्षा/रूपवास/2025-26/38 दिनांक:02.05.2025

निविदा सूचना

स्थानीय प्रकाशक-विभाग में किराये के बहावों हेतु अनुविद्या सूचना आर्माफिजि का प्रति-है-
वान का प्रकाश-रजस्वानी में पंजीकृत है, अनुविद्या बालक किराया जमाव-289900र.
(मय ईश्वर, बालक, टीडीएस, अनुशुक्त सहित) निविदा प्रकाशन-दि. 01.05.2025 जमा
का अंतिम तिथि-08.05.2025 दोपहर 12:00 बजे तक, निविदा खोलने का तिथि व समय-
दि. 08.05.2025 को 01:00 पी.एम. (नोट-र. 5000/- का ड्राफ्ट CBEO SAMAGRA
SHIKSHA ROOPWAS के नाम बतवाये।)
NIB CODE- EED2526A00057 और UBN- EED2526SSRL00063 शैं
कार्यालय समय में देख सकते हैं।

अंतिम छोर पर बैठे व्यक्ति के उत्थान के लिए कार्य कर रही राज्य सरकार : भजनलाल शर्मा

वडोदरा/जयपुर। मुख्यमंत्री भजनलाल शर्मा ने कहा कि विश्वभर में राजस्थान के प्रवासी प्रदेश का नाम गौरवान्वित कर रहे हैं। प्रवासी राजस्थानी अपनी कर्मभूमि के साथ-साथ मातृभूमि से भी जुड़े रहते हैं। उन्होंने कहा कि हमारे राजस्थान के प्रवासी विश्वभर में चिकित्सा, शिक्षा, पेयजल सहित विभिन्न सामाजिक सरोकार से जुड़े हुए कार्य कर रहे हैं। उन्होंने प्रवासी राजस्थानियों से आह्वान किया कि 'आपणो अग्रणी राजस्थान' के संकल्प को पूरा करने में अपना अहम योगदान दें। शर्मा सोमवार को गुजरात के वडोदरा में राजस्थानी समाज द्वारा आयोजित सम्मान समारोह को संबोधित कर रहे थे। उन्होंने कहा कि राजस्थान शक्ति और भक्ति की धरती है। इस भूमि पर महाराणा प्रताप, महाराजा सूरजमल, त्याग और तप की पर्याय पन्नाधाय, भक्ति की मूर्ति मीराबाई और पर्यावरण संरक्षिका मां अमृता देवी जैसी महान विपुलियों ने जन्म लिया था। इन सभी के महान कार्यों से आज तक हम सभी प्रेरणा ले रहे हैं।

मुख्यमंत्री ने कहा कि प्रधानमंत्री नरेन्द्र मोदी के नेतृत्व में राज्य सरकार के 'कर्मभूमि से मातृभूमि' अभियान के तहत भामाशाहों और प्रवासी भाई-बहनों का भरपूर सहयोग मिल रहा है। इसके तहत राज्य में लगभग 45 हजार जल संरक्षण संरचनाओं का निर्माण किया जाएगा। उन्होंने कहा कि यह



मुख्यमंत्री भजनलाल शर्मा ने सोमवार को गुजरात के वडोदरा में राजस्थानी समाज की ओर से आयोजित सम्मान समारोह को संबोधित किया।

अभियान वर्षा जल की एक-एक बूंद को सहेजकर जल उपलब्धता बढ़ाने तथा भूजल स्तर को बढ़ाने में भी मददगार बनेगा। शर्मा ने कहा कि प्रदेश की पानी की जरूरत को प्राथमिकता देते हुए रामजल सेतु लिंक परियोजना, यमुना जल समझौता, देवास परियोजना सहित अन्य जल परियोजनाओं को पूरा

किया जा रहा है। शर्मा ने कहा कि गुजरात तथा राजस्थान दोनों राज्य एक ही सिक्के के दो पहलू हैं। गुजरात की धरती पर महात्मा गांधी तथा सरदार वल्लभ भाई पटेल जैसे महापुरुष पैदा हुए, जिन्होंने देश की एकता और अखण्डता के लिए अपना जीवन समर्पित कर दिया। मुख्यमंत्री ने कहा कि राजस्थान के

औद्योगिक क्षेत्र के विकास के लिए पिछले साल दिसंबर में राइजिंग राजस्थान ग्लोबल इन्वेस्टमेंट समिट का आयोजन किया गया। उन्होंने कहा कि इस समिट में लगभग 37 लाख करोड़ रुपये के निवेश प्रस्ताव प्राप्त हुए, जिनमें से 3 लाख करोड़ रुपये के निवेश प्रस्तावों की ग्राउंड ब्रेकिंग की जा चुकी

- 'विश्वभर में प्रवासी राजस्थानियों ने प्रदेश को किया गौरवान्वित'
- "‘आपणो अग्रणी राजस्थान’ की संकल्प सिद्धि में प्रवासी राजस्थानी निभाएं अपनी भूमिका

है। उन्होंने कहा कि प्रधानमंत्री के विजन को आधार मानकर राज्य सरकार गरीब, युवा, महिला और किसानों का कल्याण सुनिश्चित कर रही है। शर्मा ने कहा कि पूर्ववर्ती सरकार के समय में पेंशनरी की घटनाओं के कारण युवाओं के साथ विश्वासघात हुआ। हमारी सरकार भर्ती परीक्षाओं का आयोजन पूर्ण पारदर्शिता के साथ करवाने के साथ ही, युवाओं को समय पर रोजगार उपलब्ध करवा रही है। हम 5 वर्ष में युवाओं को 4 लाख सरकारी नौकरियों के लक्ष्य के साथ काम कर रहे हैं तथा हमारी सरकार में एक भी पेंशनरी नहीं हुआ है। उन्होंने कहा कि हमारी सरकार पं. दीनदयाल उपाध्याय के अंत्योदय के लक्ष्य के साथ अंतिम छोर पर बैठे व्यक्ति के उत्थान के लिए कार्य कर रही है तथा हम संकल्प पत्र के प्रत्येक वादे को पूरा करने के लिए प्रतिबद्ध हैं।

गहलोत, बाड़ाबंदी व प्रशिक्षण शिविर में नहीं कर पा रहे अंतर : राजेंद्र राठौड़



भाजपा प्रदेश कार्यालय में प्रेसवाता के दौरान मंच पर वरिष्ठ नेता राजेन्द्र राठौड़, पूर्व केंद्रीय मंत्री कैलाश चौधरी, प्रदेश मीडिया संयोजक प्रमोद वशिष्ठ और प्रदेश प्रवक्ता लक्ष्मीकांत भारद्वाज उपस्थित रहे।

- 'भाजपा के प्रशिक्षण शिविरों में विशेषज्ञों द्वारा गुड गवर्नेस, शुचिता की राजनीति और नीतिगत निर्णयों पर आयोजित होते हैं सत्र'

सरकार है, वहां प्रशिक्षण शिविर चलते रहते हैं। ऐसे में गहलोत द्वारा मौज-मस्ती जैसे शब्दों का इस्तेमाल करना सरासर गलत है। भजनलाल सरकार लगातार जनहित में नीतिगत फैसले कर रही है। फिर चाहे बिजली की समुचित व्यवस्था हो या फिर पानी की व्यवस्था। मुख्यमंत्री भजनलाल शर्मा के अल्प कार्यकाल में इस बार भीषण गर्मी के दौर में भी ना तो बिजली कटौति की जा रही है और ना ही पानी की समस्या आ रही है। यह सब हो पाया है भजनलाल सरकार की नीतियों के चलते। उन्होंने कहा कि मौज-मस्ती के बारे में राहुल गांधी से सवाल पूछना चाहिए, इसके राजकुमार हर तीसरे माह में मौज मस्ती करने के लिए विदेश भ्रमण

पर जाते हैं और विदेश में जाकर भारत के खिलाफ अनर्गल बयानबाजी करते हैं। भाजपा के प्रशिक्षण में अलग-अलग क्षेत्र के विशेषज्ञों द्वारा गुड गवर्नेस के लिए और पारदर्शी शुचिता के साथ तथा नीतिगत निर्णय कैसे करें, किस प्रकार से जनप्रतिनिधि का आचरण हो, इस पर विभिन्न सत्रों में विचार-विमर्श होता है। कांग्रेस में प्रशिक्षण के नाम पर बाड़ाबंदी होती थी, केवल विमान यात्रा पर 3 करोड़ रूपए खर्च कर दिए जाते थे।

प्रेसवाता के दौरान मंच पर पूर्व केंद्रीय मंत्री कैलाश चौधरी, भाजपा प्रदेश मीडिया संयोजक प्रमोद वशिष्ठ और भाजपा प्रदेश प्रवक्ता लक्ष्मीकांत भारद्वाज उपस्थित रहे।

सर्व समाज के समूह विवाह में हुआ 54 जोड़ों का पाणिग्रहण संस्कार

जयपुर। सेवा भारती समिति की ओर से जानकी नवमी पर सोमवार को अम्बावाड़ी स्थित उच्च माध्यमिक बालिका आदर्श विद्या मंदिर में सर्वजातीय चतुर्दशम सर्वजातीय सामूहिक विवाह सम्मेलन संपन्न हुआ। घर जैसे माहौल में एक ही मंडप में सोहह समाजों के 54 जोड़ों ने एक दूसरे को जीवनसाथी के रूप में स्वीकार किया। इनमें दस अंतर्जातीय जोड़े भी थे। एक वधू के माता-पिता दोनों ही नहीं थे। उनके विवाह का संपूर्ण दायित्व सेवा भारती ने निभाया। पंडितों ने वैदिक विधि से पाणिग्रहण संस्कार संपन्न करवाया। सेवा भारती के सदस्य ऐसे उत्साहित थे जैसे कि घर में विवाह हो रहा हो। सेवा भारती की महिलाएं एक ही रंग की साड़ी पहने नजर आईं और फेरों से पूर्व की रस्में करवाईं। सोलह श्रृंगार कर बरी के वेस में दुल्हनों ने अपने-अपने दूल्हे राजा के संग फेरे लिए।

इस दौरान सामाजिक समरसता की मिसाल देखने को मिली। गालसर बालाजी मंदिर के विष्णु पुजारी, सायनी चेतना केन्द्र मुरलीपुरा के मनु महाराज, महंत हरिशंकरदास वेदवती, अकिंचन महाराज सहित अनेक संतों-महंतों ने दलित दूल्हों के पैर धोए। भावपूर्ण दृश्य देखकर कर-वधु के परिजनों की आंखें सजल हो उठी। इससे पूर्व गाजेबाजे और लवाजमे के साथ विद्याधर महादेव मंदिर से बारात रवाना हुई। सभी 54 दूल्हे राजधज कर अलग-अलग घोड़ी पर बैठ कर विवाह स्थल पहुंचे और



सेवा भारती समिति की ओर से जानकी नवमी पर सोमवार को अम्बावाड़ी स्थित उच्च माध्यमिक बालिका आदर्श विद्या मंदिर में सर्वजातीय चतुर्दशम सर्वजातीय सामूहिक विवाह सम्मेलन संपन्न हुआ।

तोरण मारा। तोरण की रस्म के बाद स्टेज पर वरमाला कराई गई। समिति की ओर से दूल्हा-दुल्हन को अपने जीवन की नई शुरुआत करने के लिए अनेक सामान उपहार स्वरूप दिए गए। इसमें सोने-चांदी के आभूषणबैड, अलमारी, पंखा, सिलाई मशीन, बक्सा, बर्तन, कपड़े सहित करीब दो दर्जन आयटम थे। सीतारामजी तस्वीर, तुलसी का पौधा, तुलसी माला,

पुस्तक भी उपहार स्वरूप दी गई। इतना अधिक सामान के आगे लोडिंग वाहन भी छोटा पड़ गया। आनन फानन में बड़े लोडिंग वाहन मंगवाने पड़े। खोजी द्वारचार्य रामरिछपाल दास महाराज, नारायण धाम के रामरतन दास महाराज, सिद्धेश्वर हनुमान मंदिर के महंत अवधेशाचार्य, अकिंचन महाराज, मोतीदुर्गरी गणेश मंदिर के महंत पं. कैलाश शर्मा, खोले के हनुमान मंदिर

के महामंत्री बृजमोहन शर्मा, राष्ट्रीय स्वयंसेवक संघ के क्षेत्रीय प्रचारक निंबाराम, प्रांत प्रचारक बाबूलाल, मूलचंद सोनी, शिव लहरी , विधायक बालमुकुंदाचार्य सहित अनेक विशिष्टजनों ने नव विवाहित जोड़ों को सुखद दाम्पत्य जीवन का आशीर्वाद प्रदान किया। समिति ने सभी को शॉल ओढ़ाकर, नारियल तथा माला पहनाकर सम्मान किया।

मुख्यमंत्री ने की जनसुनवाई

जयपुर। मुख्यमंत्री भजनलाल शर्मा ने सोमवार को मुख्यमंत्री निवास पर नियमित जनसुनवाई की। इस दौरान उन्होंने आमजन की प्रत्येक समस्या को सुना और अधिकारियों को इनके शीघ्र समाधान के निर्देश दिए। शर्मा ने कहा कि राज्य सरकार अपनी जवाबदेहिता सुनिश्चित करते हुए आमजन की परिवेदनाओं के त्वरित निस्तारण के लिए प्रतिबद्ध है। उन्होंने अधिकारियों को निर्देश दिए कि जनसुनवाई में आए प्रत्येक फरियादी को उसकी समस्या के निस्तारण के लिए चल रही प्रक्रिया के बारे में नियमित रूप से अवगत कराया जाए। जिससे पारदर्शिता सुनिश्चित हो तथा आमजन को राहत मिले।

अंता विधायक मीणा को कोर्ट में सरेंडर पर छूट मिली

जयपुर। सुप्रीम कोर्ट ने लोक सेवक पर हमला करने और सरकारी संपत्ति को नुकसान पहुंचाने से जुड़े मामले में अंता विधायक कंवरलाल मीणा को अंतरिम राहत दी है। अदालत ने मीणा को हाईकोर्ट के निर्देश पर ट्रायल कोर्ट में सरेंडर करने के संबंध में छूट दी है। सुप्रीम कोर्ट ने यह आदेश कंवरलाल मीणा की एसएलपी पर सुनवाई करते हुए दिए।

मीणा की ओर से अधिवक्ता नमित कस्कना ने बताया कि एसएलपी में राजस्थान हाईकोर्ट के उस आदेश को चुनौती दी है, जिसमें मीणा को ट्रायल कोर्ट

गए। इसके अलावा कथित रिवांल्वर की कोई बरामदगी नहीं हुई है। ऐसा कोई रिवांल्वर कभी था ही नहीं और इस तथ्य को भी किसी ठोस सबूत से साबित नहीं किया गया है। इसे हाईकोर्ट ने भी गलत तरीके से माना है। इसलिए हाईकोर्ट के आदेश पर रोक लगाई जाए। दरअसल हाईकोर्ट ने बारां जिले के अंता विधानसभा क्षेत्र के विधायक कंवरलाल मीना को 2005 में एक वरिष्ठ सरकारी अधिकारी को धमकाने और रिवाल्वर तानने के आपराधिक मामले में निचली अदालत की ओर से दी सजा को बरकरार रखा था।

ब्रोंकोम : माइक्रोप्लास्टिक जनित फेफड़ों की समस्याओं का आयुर्वेदिक समाधान

हरिद्वार। आज पूरा विश्व प्लास्टिक के कारण होने वाली स्वास्थ्य संबंधी गंभीर समस्याओं से ग्रसित है। यह प्लास्टिक के छोटे-छोटे कण जिन्हें माइक्रोप्लास्टिक कहा जाता है, अब हवा, पानी और भोजन में भी पाए जा रहे हैं। और हम बिना जाने हर रोज इनका सेवन कर रहे हैं।

जब ये कण मानव शरीर में प्रवेश करते हैं, खासकर फेफड़ों में, तो यह कण, सूजन, जलन और कोशिकीय क्षति जैसी समस्याएं उत्पन्न करते हैं। इससे गंभीर बीमारियाँ हो सकती हैं।

- पतंजलि का शोध प्रकाशन के अंतरराष्ट्रीय रिसर्च जर्नल में प्रकाशित

पतंजलि के वैज्ञानिकों द्वारा चूहों पर किए गए नवीनतम शोध ने यह पुष्टि की है कि माइक्रोप्लास्टिक के कारण होने वाले फेफड़ों की कार्यक्षमता में कमी को आयुर्वेदिक औषधि ब्रोंकोम से काफी हद तक रोका जा सकता है। इस अनुपम अनुसन्धान से पुष्टि

हुई कि ब्रोंकोम के उपचार ने माइक्रोप्लास्टिक से होने वाले फेफड़ों के इन्फ्लेमेशन से जुड़े मार्कर्स जैसे, तथा इसके साथ-साथ कम किया। यह शोध विश्व प्रतिष्ठितप्रकाशन के अंतरराष्ट्रीय रिसर्च जर्नल में प्रकाशित हुआ है। इस अवसर पर आचार्य बालकृष्ण ने कहा कि पतंजलि का उद्देश्य आयुर्वेद को वैज्ञानिक रूप से प्रमाणित करना और विश्व की स्वास्थ्य से जुड़ी वर्तमान समस्याओं का समाधान प्रदान करना है। यह शोध प्रमाणित करता है कि सनातन

ज्ञान,लक्षित अनुसंधान और साक्ष्य-आधारित औषधियों के माध्यम से पर्यावरणीय कारकों द्वारा जनित बीमारियों का भी समाधान संभव है। पतंजलि अनुसन्धान संस्थान के उपाध्यक्ष और प्रमुख वैज्ञानिक डॉ. अनुराग वाष्पेय ने इस अवसर पर कहा कि सनातन ज्ञान और आधुनिक विज्ञान के इस अद्भुत संगम में पूरे विश्व को निरोगी बनाने की अपार क्षमता है। हमारा प्रयास है कि आयुर्वेद के इस प्राचीन ज्ञान को वैज्ञानिक प्रमाणों के साथ प्रस्तुत किया जाए।

वनरक्षक भर्ती परीक्षा पेपर लीक मामले में 18 आरोपियों का आरोप पत्र दाखिल

जयपुर। स्पेशल ऑपरेशन ग्रुप (एसओजी) ने वन रक्षक भर्ती परीक्षा 2020 पेपर लीक मामले में गिरफ्तार शुदा अरारह आरोपियों का एडीजे न्यायालय बांसवाड़ा में आरोप पत्र (चार्जशीट) दाखिल कर दिया है।

अतिरिक्त पुलिस महानिदेशक एटीएस और एसओजी वीके सिंह ने बताया कि वन रक्षक भर्ती परीक्षा 2020 पेपर लीक मामले में गिरफ्तार शुदा छान पारंगी निवासी सज्जनगढ़, जिला बांसवाड़ा, सूर्यकान्ता निवासी बांसवाड़ा हाल वनरक्षक बांसवाड़ा, फिरोज निनामा निवासी सज्जनगढ़ जिला बासवाडा, समुएल निनामा निवासी भूगड़ा जिला बांसवाड़ा हाल वनरक्षक बांसवाड़ा, प्रताप बामनिया निवासी सज्जनगढ़ जिला बांसवाड़ा, हीराराम सारण उर्फ हरीश निवासी गुडामलानी जिला बाड़मेर, भीयाराम निवासी गुडामलानी जिला बाड़मेर हाल कांस्टेबल उदयपुर, कमलेश कुमार निवासी करडा जिला जालौर हाल कांस्टेबल उदयपुर, रेशमी निवासी करडा जिला जालौर, सांवलाराम जाट निवासी गुडामलानी जिला बाड़मेर, कंवराराम निवासी गुडामलानी जिला बाड़मेर, भीयाराम निवासी गुडामलानी जिला बाड़मेर हाल कांस्टेबल उदयपुर, देवाराम निवासी करडा जिला जालौर हाल कांस्टेबल उदयपुर, सीमा कुमारी निवासी सिवाना जिला बालोतरा हाल वनरक्षक रंज बालोतरा, टिमो निवासी बीजड़ा जिला बाड़मेर हाल वनरक्षक रंज चौहटन, कंवराराम चौधरी निवासी सिणधरी जिला

बालोतरा हाल स्टेशन मास्टर पालनपुर गुजरात और लिखमराम निवासी बिजराड जिला बाड़मेर हाल पुलिस कांस्टेबल ट्रेफिक पुलिस चौहटन के खिलाफ एडीजे न्यायालय बांसवाड़ा में आरोप पत्र (चार्जशीट) दाखिल किया है।

एडीजी एटीएस और एसओजी वीके

सिंह ने बताया कि 30 जून 2024 को पुलिस थाना राजतलाब जिला बांसवाड़ा की ओर से 13 नवम्बर 2022 की दोनों पारियों में हुई वनरक्षक भर्ती परीक्षा-2020 का पेपर लीक होने की जानकारी होने पर एसओजी में मामला दर्ज हुआ था। इस मामले में उप महानिरीक्षक पुलिस

एसओजी राजस्थान जयपुर परिस देशमुख के पर्यवेक्षण में अतिरिक्त पुलिस अधीक्षक भवाना शंकर मीणा की ओर से गिरफ्तार शुदा आरोपियों की अपर जिला एवं सेशन न्यायालय बांसवाड़ा में सोमवार को आरोप पत्र (चार्जशीट) दाखिल की गई।

भजनलाल शर्मा ने किए मां नर्मदा के दर्शन

जयपुर। मुख्यमंत्री भजनलाल शर्मा ने अपने गुजरात प्रवास के पहले दिन सोमवार को केवडिया में केन्द्रीय स्वास्थ्य एवं परिवार कल्याण मंत्री जे.पी. नड्डा के साथ पावन नर्मदा नदी के तट पर स्थित मां नर्मदा केदेवीय स्वरूप के दर्शन कर पूजा-अर्चना की। शर्मा ने इस दौरान मां नर्मदा के प्रदेशवासियों का जीवन सुख-समृद्धि और खुशहाली से परिपूर्ण होने की कामना की।

आवास प्लस सर्वेक्षण की सूची में अब कोई भी प्रतीक्षारत परिवार शेष नहीं रहेगा

- केन्द्रीय ग्रामीण विकास मंत्रालय ने प्रधानमंत्री आवास योजना-ग्रामीण में राजस्थान को 2 लाख 73 हजार 752 घरों का लक्ष्य आवंटित कर दिया है
- प्रदेश के ग्रामीण विकास विभाग ने भी जिला कलेक्टर को पत्र लिखकर सभी पात्र परिवारों को स्वीकृति मय प्रथम किश्त जारी करने के निर्देश दे दिए हैं

रोजगार गारंटी योजना (मनरेगा), दीनदयाल उपाध्याय ग्रामीण कौशल योजना, राष्ट्रीय ग्रामीण आजीविका मिशन (एनआरएलएम) सहित अन्य योजनाओं का अधिकाधिक लाभ प्रदेश को दिलवाने के संबंध में सार्थक चर्चा की थी। इस पर सरकारात्मक रुढ़ दिखाते हुए केन्द्रीय ग्रामीण विकास मंत्रालय ने प्रधानमंत्री आवास योजना-ग्रामीण (पीएमएवाई-जी) के अंतर्गत राजस्थान को 2 लाख 73 हजार 752 घरों का

लक्ष्य आवंटित कर दिया है। इस तरह राज्य सरकार के प्रयासों से वर्ष 2018 के आवास प्लस सर्वेक्षण की सूची में अब कोई भी प्रतीक्षारत परिवार शेष नहीं रहेगा। इससे पहले राजस्थान में प्रधानमंत्री आवास योजना-ग्रामीण के अंतर्गत लगभग 22 लाख 23 हजार आवास बनाने के लक्ष्य का आवंटन किया गया था, जिनमें से करीब 20 लाख आवासों का काम लगभग पूरा हो चुका है। प्रदेश के ग्रामीण विकास विभाग ने भी जिला कलेक्टरों को पत्र लिखकर

सभी पात्र परिवारों को स्वीकृति मय प्रथम किश्त जारी करने के निर्देश दे दिए हैं। 'उल्लेखनीय है कि देश के ग्रामीण क्षेत्रों में 'सूची के लिए आवास' के उद्देश्य से प्रधानमंत्री आवास योजना-ग्रामीण (पीएमएवाई-जी) क्रियान्वित की जा रही है। इस योजना का लक्ष्य बुनियादी सुविधायुक्त पक्के घरों के निर्माण के लिए बेधर और जीर्ण-क्षीर्ण सकनों में रहने वाले पात्र ग्रामीण परिवारों को आर्थिक सहायता प्रदान करना है। योजना के अंतर्गत प्रदेश में मकानों के निर्माण के लिए पात्र परिवारों को 1 लाख 20 हजार रुपये की सहायता दी जा रही है। लाभार्थियों के खातों में राशि का प्रत्यक्ष लाभ अंतरण किया जाता है। इसके अतिरिक्त स्वच्छ भारत मिशन-ग्रामीण के अंतर्गत आवास में शौचालय के लिए 12 हजार रुपये की सहायता दी जाती है। साथ ही, मनरेगा में 90 श्रम दिवस का पारिश्रमिक भी देय है।

ग्रेट इंडियन ट्रैवल बाज़ार एग्जीबिशन का उद्घाटन



ग्रेट इंडियन ट्रैवल बाजार के दूसरे दिन सीतापुरा स्थित नोबोटेल जयपुर कन्वेंशन सेंटर में ओडिशा की उपमुख्यमंत्री, प्रावती परिदा, भारत सरकार के अतिरिक्त सचिव एवं पर्यटन महानिदेशक, सुमन बिल्ला और फिक्की की पूर्व अध्यक्ष एवं ललित सूरी हॉस्पिटैलिटी ग्रुप की सीएमडी, डॉ. ज्योत्सना सूरी ने एग्जीबिशन का उद्घाटन किया।

जयपुर। ग्रेट इंडियन ट्रैवल बाजार (जीआईटीबी) के 14वें संस्करण के दूसरे दिन सीतापुरा स्थित नोबोटेल जयपुर कन्वेंशन सेंटर में एग्जीबिशन की रिबन कटिंग सेरेमनी के साथ भव्य शुरुआत हुई। ओडिशा की उपमुख्यमंत्री, प्रावती परिदा; भारत सरकार के अतिरिक्त सचिव एवं पर्यटन महानिदेशक, सुमन बिल्ला; आयोजन की होटल एंड रेस्टोरेंट एसोसिएशन ऑफ राजस्थान (एचआरएआर), इंडियन हेरिटेज होटल्स एसोसिएशन (आईएचएचए)

पूरे दिन के दौरान बायस और सैलस के बीच पूर्व निर्धारित बी2बी बैठकों का सिलसिला उन्साहपूर्वक चला। इस इंटरनेशनल मार्ट का आयोजन पर्यटन विभाग, राजस्थान सरकार और फेडरेशन ऑफ इंडियन चैम्बर्स ऑफ कॉमर्स एंड इंडस्ट्री (फिक्की) द्वारा किया जा रहा है। इस आयोजन को होटल एंड रेस्टोरेंट एसोसिएशन ऑफ राजस्थान (एचआरएआर), इंडियन हेरिटेज होटल्स एसोसिएशन (आईएचएचए)

और राजस्थान एसोसिएशन ऑफ टूर ऑपरेटर्स (राटो) जैसे प्रतिष्ठित राष्ट्रीय और क्षेत्रीय एसोसिएशंस का सहयोग प्राप्त है। इस आयोजन में 53 देशों से आए कुल 270 फीरन टूर ऑपरेटर्स (एफटीओ) और 10 राज्यों के पर्यटन बोर्ड प्रतिनिधि हिस्सा ले रहे हैं। भाग लेने वाले राज्यों में राजस्थान, ओडिशा, मध्य प्रदेश, गोवा, झारखंड, जम्मू-कश्मीर, अंडमान और निकोबार, गुजरात, तमिलनाडु के साथ-साथ दिल्ली भी शामिल है।

अवैध रूप से रहने वाले सात बांग्लादेशी नागरिकों को हिरासत में लिया

भारत का नागरिक होने के संबंध में कोई वैध दस्तावेज नहीं पाये गये

खेतड़ी, (निसं)। पचेरीकलां पुलिस ने थाना क्षेत्र में अवैध रूप से रह रहे सात बांग्लादेशियों को हिरासत में लिया है। पुलिस की ओर से यह कार्रवाई गृह मंत्रालय के निर्देश पर की गई है।

थानाधिकारी राजपाल सिंह ने बताया कि पहलगाम हमले के बाद सीमा पर चल रहे तनाव को लेकर गृह मंत्रालय की ओर से अवैध रूप से रहने वाले लोगों को चिन्हित कर वापस भेजने के निर्देश दिए गए थे। जिस पर अवैध रूप से रहने रहेहिंया बांग्लादेशी नागरिकों की पहचान करने उन्हें हिरासत में लेने और निर्वासित करने हेतु झुंझुनू जिले में सघन अभियान चलाया जा रहा है। इस अभियान के दौरान थाना पचेरीकलां क्षेत्र के एचडी ईट-भट्टा को पर रहने वाले लोगों के बारे में जांच की गई। जांच करने पर यहां पर 7 अवैध बांग्लादेशी नागरिक



पचेरीकलां पुलिस ने थाना क्षेत्र में अवैध रूप से रह रहे बांग्लादेशियों को हिरासत में लिया।

पाए गए, जिनमें तीन पुरुष, दो महिला व दो बच्चे मिले। इनके पास भारत का नागरिक होने के संबंध में कोई वैध

दस्तावेज नहीं पाये गये तथा पूछताछ पर स्वयं को बांग्लादेश के नागरिक होना बताया है। जिस पर उक्त सभी

नागरिकों को दस्तयाब किया गया। पुलिस द्वारा पूछताछ करने पर बांग्लादेशी नागरिकों ने बिना वैध

■ ‘हिरासत में लिए गए लोगों को उच्च अधिकारियों के निर्देश पर वापस भेजने की कार्रवाई की जाएगी’

दस्तावेज के भारत में प्रवेश करना बताया है, जिनको थाना पचेरी कलां पर लाकर सदिग्धता के आधार पर पूछताछ करने पर इनके पास किसी प्रकार के यात्रा दस्तावेज नहीं मिले हैं। थानाधिकारी ने बताया कि हिरासत में लिए गए लोगों को उच्च अधिकारियों के निर्देश पर वापस भेजने की कार्रवाई की जाएगी। इस दौरान टीम में एएसआई फतेहसिंह, एचसी राजवीर सिंह, कांस्टेबल कैलाश चंद, कमलेश, घनश्याम आदि शामिल थे।

बीकानेर की मशहूर फली सांगरी को जीआई टैग मिला

बीकानेर, (निसं)। बीकानेर की मशहूर फली सांगरी को अब वैश्विक मान्यता मिल गई है। इसे जीआई टैग मिल गया है। इससे अंतरराष्ट्रीय बाजार में इसकी कीमत में दो से तीन गुना हो जाएगी। दुनिया में पहचान भी बनेगी। पश्चिमी राजस्थान के बीकानेर, बाड़मेर और जैसलमेर में ही इसकी पैदावार ज्यादा होती है।

अब तक राजस्थान के 16 उत्पादों को जीआई टैग मिल चुका है। 17वें उत्पाद एसकेआरएयू ने सांगरी को जीआई टैग दिलाने में महती भूमिका निभाई। जीआई टैग मिलने के बाद इसके उत्पादों का निर्यात मूल्य वर्तमान 1500 से 3000 रुपये प्रति किलोग्राम मिलने को उभरी है। जीआई टैग का लेबल लगने से उपभोक्ताओं को गुणवत्तापूर्ण सांगरी मिलेगी। खेजड़ी का संरक्षण

■ अंतरराष्ट्रीय बाजार में इसकी कीमत में दो से तीन गुना हो जाएगी

होगा। जैव प्रौद्योगिकी विभाग के प्रमुख डॉ. सुजीत कुमार यादव के नेतृत्व में विश्वविद्यालय की टीम के प्रयासों की ओर किए गए प्रयासों से ये सफलता मिली। यादव ने लगभग 700 पेज का व्यापक दस्तावेज तैयार किया।

डॉ. सुजीत यादव के अनुसार भारत में लगभग 600 जीआई टैग वाली वस्तुएँ हैं। जिनमें से लगभग 200 कृषि क्षेत्र में हैं। राजस्थान में सोजत मेहंदा जीआई टैग वाला एकमात्र कृषि उत्पाद है। खाद्य उत्पादों में बीकानेरी भुजिया को यह टैग मिला है। कोलायत के गोविंदसर गांव में

खेजड़ी उत्पादों पर ध्यान केंद्रित करते हुए एक पंजीकृत किसान समिति की स्थापना की गई। यादव ने कहा विश्वविद्यालय ने इस समिति की ओर से जीआई टैग के लिए आवेदन किया। सफलता मिलते ही जिम्मेदारी सांगरी को जीआई टैग दिलाने में सफलता हासिल करने के बाद सरकार ने यादव को नई जिम्मेदारी दे दी। आनुवंशिक एवं पादप प्रजनन विभाग एसकेआरएयू बीकानेर के हैड डॉ. सुजीत यादव और कृषि महाविद्यालय नागौर के कृषि अर्थशास्त्री डॉ. विकास पावड़िया को राज्य स्तर पर सलाहकार नियुक्त किया है। ये दोनों राजस्थान के उत्पादों को जीआई टैग दिलाने में मदद करेंगे। कृषि आयुक्त चिन्मयी गोपाल ने इन दोनों के सलाहकार बनाने के आदेश 24 अप्रैल को किए थे।

अज्ञात युवक की पन्द्रह दिन पुरानी लाश मिली मृतक का चेहरा जानवर खा चुके थे

भीलवाड़ा, (निसं)। शहर के सुभाष नगर थाना क्षेत्र स्थित डोंपिंग यार्ड में एक अज्ञात युवक की जानवरों द्वारा नौची हुई पन्द्रह दिन पुरानी लाश मिलने से क्षेत्र में सनसनी फैल गई। मृतक की शिनाख्त के पुलिस लगातार प्रयास कर रही है।

सुभाष नगर थाना प्रभारी शिवराज गुर्जर के अनुसार, सांगानेर क्षेत्र में सिंदरी के बालाजी से आगे आकोला रोड पर स्थित डोंपिंग यार्ड क्षेत्र में लोगों ने सोमवार सुबह एक लाश पड़ी देखी। सूचना पर पुलिस मौके पर पहुंची, जहां करीब 40 वर्षीय युवक की 15 दिन पुरानी लाश पड़ी थी। वह काले रंग के जिंस और टी शर्ट पहने हैं। मृतक का चेहरा जानवर नौचकर खा चुके

■ पुलिस मृतक की शिनाख्ती के प्रयास कर रही है

थे। पुलिस ने आसपास के लोगों से मृतक की पहचान के प्रयास किये, लेकिन फिलहाल उसकी पहचान नहीं हो पाई है। पुलिस ने शव को कब्जे में लेकर एमजी अस्पताल की मोर्चरी में सुरक्षित रखवा दिया। पुलिस मृतक की शिनाख्त के प्रयास कर रही है। उपर, अभी यह साफ नहीं हो पाया कि इस अज्ञात व्यक्ति की मौत हत्या है या आत्महत्या। मृतक की पहचान और पोस्टमार्टम रिपोर्ट आने के बाद ही यह स्पष्ट हो पाएगा।

पॉक्सो का आरोपी जिला आरबीएम अस्पताल के जेल वार्ड से फरार

भरतपुर, (निसं)। जिले के जिला आरबीएम अस्पताल के जेल वार्ड से आजीवन कारावास की सजा भुगत रहा पॉक्सो का आरोपी रात को फरार हो गया है। जैसे ही आरोपी के फरार होने की सूचना पुलिस को मिली तो पुलिस विभाग की टीम आरोपी की तलाश में जुट गई है।

जानकारी के अनुसार करौली जिले के सदर थाना क्षेत्र के नहरागढ़ गांव के रहने वाले राजवीर सिंह पुत्र बलराम (28) को पॉक्सो एक्ट के तहत दोषी मानते हुए आजीवन कारावास की सजा सुनाई गई थी। राजवीर को 1 -10 -

2023 को भरतपुर की सेंट्रल जेल सेवर में भेजा गया था। राजवीर तभी से जेल में था। बीमार होने पर आरोपी राजवीर को 3 मई 2025 सुबह 11 बजकर 25 मिनट पर जिला अस्पताल के जेल वार्ड में भर्ती कराया गया था लेकिन आज रात को आरोपी राजवीर जेल वार्ड से फरार हो गया। जेल वार्ड के इंचार्ज नेकराम ने बताया है की मेरी ड्यूटी सुबह 8 बजे से शुरू होती है रात को जेल वार्ड के इंचार्ज जय सिंह रहते हैं। मैं सुबह जल 8 बजे ड्यूटी पर आया तो पता लगा की एक कैदी फरार हो गया है। हमने उच्च अधिकारियों को सूचना

भिजवा दी है। पुलिस की टीम गठित कर आरोपी की तलाश की जा रही है। सेंट्रल जेल सेवर के अधीक्षक परमजीत सिंह ने बताया कि जिला करौली के सदर थाना क्षेत्र के गांव नाहरागढ़ निवासी राजवीर सिंह को लैंगिक अपराधों से बालकों का संरक्षण अधिनियम की धारा के तहत दोषी ठहराया गया था। करौली कोर्ट द्वारा आरोपी राजवीर को दोषी करार किये जाने और आजीवन कारावास की सजा सुनाए जाने के बाद आरोपी राजवीर को 1 अक्टूबर 2023 को सेंट्रल जेल सेवर लाया गया था।

24 लाख की स्मैक बरामद, दो जने गिरफ्तार

टोंक, (निसं)। मेहंदवास थाना क्षेत्र में पुलिस ने सोमवार को कार्रवाई करते हुए 24 लाख की स्मैक के साथ दो बदमाशों को गिरफ्तार किया है। पुलिस ने आरोपियों से 80 हजार की नकदी और कार भी जब्त की है। मेहंदवास थाना अधिकारी ओमप्रकाश चौधरी के नेतृत्व में गठित पुलिस टीम ने गश्त के दौरान देव माला क्षेत्र से कार सवार दो बदमाशों को गिरफ्तार कर उनके कब्जे से करीब 24 लाख रुपए की लागत की 112.5 ग्राम स्मैक बरामद की है। इसके अलावा पुलिस ने कार, इलेक्ट्रॉनिक कांटा, लैपटोप के 80 हजार रुपए भी बरामद किए हैं। वहीं कार सवार आरोपी युवक राजेश सांसी (35) पुत्र किशन सांसी निवासी रतवाई थाना मोर और मोहनलाल (52) पुत्र भूरालाल तंवर से कार तलाशी ली गई तो कार के डैश बोर्ड में 112.5 ग्राम स्मैक मिली। इसके साथ ही एक इलेक्ट्रॉनिक कांटा भी मिला, जिससे यह संदेह और पुष्टा हुआ कि आरोपी नशे की तस्करी में लिप्त हैं, जिनको गिरफ्तार कर मामला दर्ज कर अनुसंधान जारी है।

‘धरातल पर भौतिक रूप से स्वच्छता, पर्यावरण और जल संरक्षण के कार्य दिखना चाहिए’

नई दिल्ली/जयपुर/उदयपुर। राजस्थान सरकार के स्वच्छ भारत मिशन (ग्रामीण) के प्रदेश समन्वयक और नगर निकाय झुंझुनू, नवलगढ़, मंडावा, बांसवाड़ा तथा उदयपुर के लिए न्यायालय द्वारा नियुक्त न्याय मित्र के के गुप्ता ने केन्द्र सरकार को सुझाव दिया है कि भारत में स्वच्छता की स्थिति को बेहतर बनाने और सुधारने के लिए केन्द्र और राज्य सरकार को स्वच्छता कार्यक्रम से जुड़े और सकारात्मक परिणाम दिलाने वाले सक्रिय व्यक्तियों को केन्द्र, राज्य और जिला स्तरीय बैठकों में आवश्यक रूप से आमंत्रित करने के लिए संबंधित सभी विभागों के अधिकारियों को पाबंद करने के निर्देश जारी करने चाहिए। न्याय मित्र के के गुप्ता ने प्रधानमंत्री, गृहमंत्री, मुख्यमंत्री सहित उच्च अधिकारियों को पत्र लिखे हैं। गुप्ता ने कहा कि हमारे प्रधानमन्त्री नरेन्द्र मोदी के दूरगामी विजन के साथ उनके नेतृत्व में पिछले वर्षों देश में स्वच्छ भारत अभियान का सफल क्रियान्वयन किया गया जो कि काफी सफल भी रहा। स्वच्छ भारत मिशन की



के.के. गुप्ता

क्रियान्वित के बावजूद आज भी भारत में स्वच्छता की स्थिति चिंताजनक है। गुप्ता ने कहा है कि स्वच्छता, पर्यावरण और जल संरक्षण के नाम पर देशभर में अधिकारियों और कर्मचारी की नियुक्ति की गई है जिसके तहत स्वच्छ भारत मिशन शहर और ग्रामीण में भारत सरकार के संबंधित मंत्रालय द्वारा समय-समय पर जारी किए जाने वाले दिशा निर्देश पर कार्य करना होता है लेकिन अधिकारी

■ न्याय मित्र के के गुप्ता ने प्रधानमंत्री, गृहमंत्री, मुख्यमंत्री सहित उच्च अधिकारियों को पत्र लिखे

और कर्मचारी इसे गंभीरता से नहीं ले रहे हैं और स्वच्छता जैसे एक महत्वपूर्ण राष्ट्रीय अभियान में असंवेदनशीलता बरती जा रही है। हमें सिर्फ भाषणबाजी और कागजों और दस्तावेजों में झूठ आंकड़ों की हवाबाजी करने के कृत्य से बाहर आना होगा और वास्तविकता में मौके पर धरातल पर स्वच्छता के सभी मापदंड पर कार्य होने चाहिए। गुप्ता ने बताया कि उनके डूंगरपुर नगरपरिषद के कार्यकाल में स्वच्छता, जल संचय और पर्यावरण के क्षेत्र में उल्लेखनीय कार्य हुए हैं जिनकी स्वयं प्रधानमन्त्री नरेन्द्र मोदी ने सराहना की और डूंगरपुर नगर परिषद को प्रदेश, राष्ट्रीय और अन्तर्राष्ट्रीय स्तर पर कई पुरस्कार मिले। इसी प्रकार केन्द्रीय गृह

मंत्री अमित शाह के संसदीय क्षेत्र गाँधी नगर की पाँच ग्राम पंचायतों में किये गए कार्यों और देश भर की पाँच अग्रणी पंचायतों के पुरस्कार मिलने के लिए भी स्वयं गृह मंत्री ने उनके कार्यों की प्रशंसा की। इसके अलावा तत्कालीन केन्द्रीय जलशक्ति मंत्री गजेन्द्र सिंह शेखावत ने संसद में डूंगरपुर के जल संचय मॉडल को सराहा गया है। साथ ही दिल्ली सरकार से मंत्री और अधिकारियों की समिति ने डूंगरपुर आकर डूंगरपुर के जल संचय मॉडल और जल संरक्षण प्रणाली का अवलोकन किया था। डूंगरपुर में उनके कार्यकाल के पाँच वर्षों में पच्चीस हजार पीछे लगाने से नगर में पर्यावरण के इंडेक्स आदर्श मापदंडों से भी बेहतर हुए हैं। गुप्ता ने सुझाव दिया कि इन अनुभवों के आधार पर स्वच्छता, जल संचय और पर्यावरण से जुड़ी बैठकों में उन जैसे व्यक्तियों को स्थाई रूप से शामिल करने और आमंत्रित करने से राष्ट्रीय स्वच्छता मिशन और सम्बद्ध कार्यक्रमों को बढ़ावा मिलेगा तथा राष्ट्रीय मिशन धरातल पर उतरेगा।

पावटा में ट्रैफिक जाम से व्यापारी, आमजन परेशान

■ जाम की वजह से कई घंटे छोटे से बड़े वाहन जाम में फंसे रहते हैं

■ यात्रा करने वाले लोगों व व्यापारियों को दिक्कतों का सामना करना पड़ रहा है

पावटा, (निसं)। कस्बे के उप जिला अस्पताल के सामने कट को बंद करने के बाद से सर्विस रोडों पर हर दिन जाम की स्थिति से वाहन चालकों एवं राहगीरों को काफी परेशानी हो रही है। जाम की वजह से कई घंटे छोटे से बड़े वाहन जाम में फंसे रहते हैं, जिससे यात्रा करने वाले लोगों व व्यापारियों को काफी दिक्कतों का सामना करना पड़ता है। रविवार को इस जाम में कोटपुतली-बहरोड़ जिला कलेक्टर कल्पना अग्रवाल को गाड़ी भी जाम में फंस गई, लेकिन रोड पर अव्यवस्थित खड़े कोई भी वाहन नहीं हटे। कलेक्टर को गाड़ी इस जाम में फंसी रही और धीरे-धीरे रंगते हुए निकाली गयी। वहीं ग्रामीणों का मानना है कि पावटा कस्बे के बड़े फ्लाईओवर से लेकर उप जिला अस्पताल तक सर्विस रोडों पर बाइक जैसे छोटे-छोटे वाहनों व चौपहिया वाहनों को जहां-तहां खड़ा करने से ही जाम लगता है। पुलिस प्रशासन द्वारा वाहन चालकों से कहा गया था कि वे अपने वाहन को सड़क से हटाकर पार्किंग में लगायें,

इस संदर्भ में प्रागपुरा थाना प्रभारी किरण सिंह ने कहा कि जाम हटाने के लिए यातायात पुलिसकर्मियों को तैनात किया गया है और बल लगाकर हमेशा जाम को हटाय़ा जाता है। सर्विस रोडों पर व मुख्य बाजार में बड़े वाहन का प्रवेश होते ही जाम की समस्या उत्पन्न हो जाती है, जिस कारण लंबी दूरी तय करने वाले वाहन चालकों को भारी परेशानी झेलनी पड़ती है, लेकिन इस जाम का समस्या से कोई निजात नहीं दिला पा रहा है। कस्बे में ट्रैफिक व्यवस्था सुधारने के लिए यातायात पुलिस द्वारा किया गया तामाम प्रयास विफल होता नजर आ रहा है। कस्बे को जाम से मुक्त कराने तक हर योजना मात्र औपचारिकता बन कर रह गयी है। स्थिति यह है कि कस्बे के सर्विस रोडों पर दिन भर लंबा जाम लगा रहता है। जिससे न केवल लोगों को भारी परेशानी का सामना करना पड़ रहा है, बल्कि उच्च अधिकारियों एवं एंबुलेंस व अन्य आपातकालीन सेवाओं को भी काफी दिक्कतों का सामना करना पड़ रहा है।

बालक से कुकर्म का प्रयास

श्रीगंगानगर, (निसं)। नगर परिषद के एक रेन बसेरे में अपनी मां के साथ रह रहे 8 वर्षीय बालक के साथ एक युवक द्वारा कुकर्म किए जाने का मामला सामने आया है। घटना 29 अप्रैल की है। पीड़िता मां की ओर से कोतवाली में युवक पर मुकदमा दर्ज करबाया गया है। पीड़ित बालक के पुलिस और मजिस्ट्रेट बयान दर्ज करवा लिए गए हैं। बालक का स्वास्थ्य परीक्षण भी करवाया जा चुका है।

उदयपुर, (का.स.)। उदयपुर शहर से करीब 25 किमी दूर प्राचीन उबेश्वरजी महादेव मंदिर के तालाब में बड़ी संख्या में मछलियों में मरने का मामला सामने आया है। सोमवार को पानी की सतह पर सैकड़ों रंग-बिरंगी मछलियां मृत मिलीं। इतनी बड़ी संख्या में मछलियों को देखकर ग्रामीण भी हैरान रह गए।

उबेश्वरी मंदिर के तालाब में हजारों मछलियां मृत मिलीं

■ सुबह ग्रामीणों ने मृत मछलियां देखकर वन विभाग को सूचना दी, पानी के सैपल लिए

उन्होंने वन विभाग को इसकी सूचना दी। बताया जा रहा है कि उबेश्वर जी महादेव मंदिर के निचले हिस्से में बड़े एनीकेट का निर्माण करवाया जा रहा है। निर्माण के लिए उबेश्वरजी के तालाब

से पानी लिया गया। तालाब में पानी की कमी आने के कारण मछलियों में मरने की संभावना जताई जा रही है। हालांकि ठेकेदार का कहना है कि पानी नहीं लिया गया। क्योंकि एनीकेट निर्माण के लिए

रोडवेज बस स्टैंड पर युवक ने युवती को गोली मारी

भीलवाड़ा, (निसं)। शहर के सुभाष नगर थाना क्षेत्र स्थित रोडवेज बस स्टैंड पर युवती को गोली मारने के मामले में हिरासत में लिए गए आरोपी ने पुलिस पूछताछ में खुलासा किया है। इसके



पुलिस ने भीड़ द्वारा पकड़े गए आरोपी को हिरासत में ले लिया और उसका उपचार कराया।

■ युवक एक अन्य युवती को मारने की नीयत से उसका पीछा करते हुए भीलवाड़ा पहुंचा था

■ गोली मारने के दौरान निशाना चूकने की वजह से गोली अन्य युवती को जा लगी

साथ ही गंभीर घायल युवती को हायर सेंटर के लिए रेफर कर दिया गया है। वहीं बड़ी संख्या में समाज के लोग एमजी हॉस्पिटल में जमा हो गए, जिनसे समझाइश कर पुलिस ने मामले को शांत करवाया।

अतिरिक्त पुलिस अधीक्षक पारस जैन ने बताया कि मूलतः कोटा शहर की

रहने वाली रूमाना खान भीलवाड़ा से कोटा के लिए रोडवेज बस पहुंची, जहां बस में बैठने के दौरान पीछे से एक युवक ने उसे गोली मार दी। बताया जा रहा है कि उक्त युवक दौसा का रहने वाला लोकेश शर्मा है जो कि रानी नामक एक अन्य युवती को मारने की नीयत से उसका पीछा करते हुए भीलवाड़ा पहुंचा था और उसे गोली मारने के दौरान निशाना चूकने की वजह से गोली रूमाना को

लगी जो कि उसकी पीठ पर जा लगी और अटक गई। जिसके चलते उसे उपचार के लिए हायर सेंटर रेफर किया गया है।

वहीं पुलिस ने भीड़ द्वारा पकड़े गए आरोपी को हिरासत में लेकर मामले को गहनता से जांच शुरू कर दी है। वहीं दूसरी ओर जिला पुलिस अधीक्षक धर्मेन्द्र सिंह ने घटनास्थल का निरीक्षण कर आवश्यक दिशा निर्देश दिए।

पति पर झूठा मामला दर्ज कराने का आरोप पीड़िता ने पति के साथ अनहोनी होने की आंशका जताई

अजमेर, (कासं)। अजमेर आरपीएससी कॉलोनी वैशाली नगर निवासी युवती ने एसपी बंदिता राणा को शिकायत पत्र देकर कहा है कि चटाईगंज निवासी एक महिला ने उसके पति पर झूठा मुकदमा दर्ज करवाया है। पीड़िता ने उक्त मामले में निषेध जांच की मांग की है। मामले में क्रिश्चियनगंज थाना पुलिस ने मामला दर्ज कर अनुसंधान शुरू कर दिया है।


पीड़िता द्वारा पुलिस को दी गई रिपोर्ट में आरोप लगाया कि चटाईगंज निवासी महिला मेरे पति को अपने प्रेम जाल में फंसाकर जयपुर ले गईं और एक होटल में अपनी मर्जी से रूकी, जहां उसने मेरे पति के साथ अश्लील फोटो

■ पुलिस ने पीड़िता की शिकायत पर मामला दर्ज कर जांच शुरू कर दी है

व वीडियो बना लिए और वीडियो व फोटो के जरिए ब्लैकमेल कर रही है और कई बार मेरे पति को धमकी देकर रूपए ऐंट लिए। महिला द्वारा मेरे पति व परिवार वालों की बार-बार परेशान व धमकी देने से परेशान मेरा पति दो माह से घर नहीं आ रहा है। पीड़िता ने अपने पति के साथ अनहोनी होने की आंशका भी व्यक्त की है। पीड़िता का आरोप है कि महिला

ने मेरे पति से करीब चार चैक भी ले लिए, नोटिस आने के बाद परिवारिया को पता चला, पीड़िता ने बताया कि उक्त महिला ने 60 लाख रूपए चैक में भरकर लगाए है।

पीड़िता का आरोप है कि अभियुक्ता पूर्व में भी कई लोगों के विरुद्ध झूठे मुकदमे कर पैसे ऐंट चुकी है और कई लोगों के साथ छेड़छाड़ व बलात्कार जैसे झूठे मुकदमे दर्ज करवाकर पैसे ऐंटने का काम करती है और इसी प्रकार मेरे पति को भी अपने प्रेम जाल में फंसाकर एवं ब्लैकमेल कर मोटी रकम ऐंटने का प्रयास कर रही है। पुलिस ने पीड़िता की शिकायत पर मामला दर्ज कर जांच शुरू कर दी है।



ये मेल रविवार को दोपहर 2-3 बजे के आसपास आया और उन्होंने तुरंत अमरोह पुलिस को इसकी सूचना दी। पुलिस फिलाहाल भारतीय तेज गेंदबाज को ईमेल के जरिए भेजी गई धमकी के मामले की जांच कर रही है। - मो. शर्मा

भारतीय गेंदबाज, जान से मारने की धमकी पर बोलते हुए।



खेल जगत

आज का खिलाड़ी ▶



क्या आप जानते हैं ?... आईपीएल में बतौर कप्तान सीजन में सबसे ज्यादा बार 400 प्लस रन बनाने का रिकॉर्ड विराट कोहली के नाम दर्ज है।

उर्विल पटेल

गुजरात के विकेटकीपर बल्लेबाज उर्विल पटेल को इंडियन प्रीमियर लीग 2025 के लिए अपनी टीम में जगह दी है। सीएसके ने उर्विल को 30 लाख के बेस प्राइस में टीम में शामिल किया है। बेदी को सीएसके ने 55 लाख में खरीदा था, लेकिन उन्हें एक भी मैच में अवसर नहीं मिला और वह

राष्ट्रदूत हिण्डौन सिटी, 6 मई, 2025 5

अब बाएं टखने में चोट के कारण आईपीएल से बाहर हो गए हैं। उर्विल इससे पहले 2023 में गुजरात टाइटंस टीम का भी हिस्सा थे। कप्तान ऋतुराज गायकवाड़ के बाहर होने के बाद सीएसके ने मिड ट्रायल के लिए आयुष म्हात्रे के साथ उर्विल को भी बुलाया था।

प्लेऑफ में जगह पक्की करने उतरेगी मुंबई

मुंबई, 5 मई। लगातार छह जीत से उत्साहित पांच बार की चैंपियन मुंबई इंडियंस मंगलवार को इंडियन प्रीमियर लीग (आईपीएल) 2025 के 56वें मैच में गुजरात टाइटंस के खिलाफ जीत दर्ज कर प्लेऑफ में जगह पक्की करने वानखेड़े स्टेडियम के मैदान में उतरेगी। अंक तालिका के अनुसार गुजरात 10 मैचों में से सात मैच में जीत हासिल कर 14 अंक के साथ चौथे नंबर है, वहीं मुंबई इंडियंस 11 मैचों में से सात जीत के साथ 14 अंक के साथ तीसरे नंबर पर है। गुजरात का रनरेट 0.867 है, वहीं मुंबई का रनरेट गुजरात से बेहतर होने के साथ 1.274 है। दोनों टीमों के बीच प्लेऑफ में जगह पक्की करने के लिए कड़ा मुकाबला होने की उम्मीद है। हार्दिक पंड्या की अगुवाई वाली मुम्बई इंडियंस ने टूर्नामेंट में अपनी चैंपियनशिप लय फिर से हासिल कर ली है, उन्होंने अपने पिछले मैच में राजस्थान रॉयल्स को 100 रनों से हराया था और अपने पिछले पांच मैचों में से चार में जीत के साथ अपने घरेलू मैदान पर दबदबा बनाया है। इसके विपरीत कमजोर गेंदबाजी आक्रमण से जूझ रही शुभमन गिल की अगुआई वाली गुजरात टाइटंस अपने पिछले मैच में सनराइजर्स हैदराबाद पर 38 रन की जीत के बावजूद प्रमुख गेंदबाजों की अनुपस्थिति और सीनियर तेज गेंदबाज मोहम्मद सिराज की खराब फॉर्म के कारण मुंबई की मजबूत बल्लेबाजी लाइनअप के सामने कमजोर दिख रही है।

पिस्तौल स्पर्धा में राजस्थान के खिलाड़ियों को मेडल



जयपुर, 5 मई। राजस्थान राइफल एसोसिएशन को अपने प्रतिभाशाली एथलीटों पर गर्व हो रहा है जो की नई दिल्ली में आयोजित 07 वीं खेलो इंडिया युथ गेम्स 2025 पिस्तौल स्पर्धा में राजस्थान का प्रतिनिधित्व कर रहे है। इस प्रतिष्ठित आयोजन में देश भर के शीर्ष निशानेबाजों की भागीदारी होगी और राजस्थान का दल अपनी छाप छोड़ने के लिए तैयार है। इस आयोजन में 10 मीटर एयर पिस्तौल मिक्सड युथ टीम इवेंट प्रतियोगिता का आयोजन किया गया जिसमे राज्य के प्रतिभाशाली निशानेबाज नयंक चौधरी और प्राची ने भाग लिया राजस्थान की इस जोड़ी ने मिलकर 570-16 अंको के साथ स्वर्ण पदक हासिल किया। खेलो इंडिया युथ गेम्स 2025 द्वारा आयोजित इस प्रकार के आयोजन पूरे भारत में खेल भावना को बढ़ावा देने और प्रतिभा के पोषण के लिए एक महत्वपूर्ण मंच है।

नार्दन स्लैम स्वचैश : अमेरिका, मलेशिया और केन्याई खिलाड़ी भी आगे बढ़े सानवी और ईशा ने किए उलटफेर, राजस्थान के 9 खिलाड़ी अंतिम 8 में

जयपुर, 5 मई। दिल्ली की गैर वरीयता की सानवी बाटर ने सोमवार को यहां नार्दन स्लैम 2025 स्वचैश चैंपियनशिप के महिला वर्ग में बड़ा उलटफेर करते हुए टॉप सीड महाराष्ट्र की अंजली सेमवाल को 3-1 से पराजित कर दिया। वहीं एक और अनसोझेड खिलाड़ी महाराष्ट्र की ईशा श्रीवास्तव ने उत्तर प्रदेश की 5वॉ वरीयता की नय्या सुन्दरजन को 3-2 से पराजित कर दिया। इन उलटफेर के बीच राजस्थान के नी खिलाड़ियों ने अपने-अपने वर्ग के क्वार्टर फाइनल में जगह बना ली।

राजस्थान की दिव्यांशी जैन ने अंडर-13 गर्ल्स के प्री क्वार्टर फाइनल में शरण्या ठाकुर को 3-0 से पराजित किया। बाँयज अंडर-11 कैटेगरी में राजस्थान के वीर श्रींगी ने विहान कोहली को 3-0 से हरा अंतिम आठ में जगह बनाई। बाँयज अंडर-13 के प्री क्वार्टर में राजस्थान के प्रभव बाजोरिया ने ओम ठाकुर को 3-0 से और धैर्य गोगिया ने रोहन खुराना को 3-0 से पराजित किया।

गर्ल्स अंडर-15 में राजस्थान की गौरी जायसवाल ने एक्रम गुमाना को 3-0 से हरा क्वार्टर फाइनल में जगह बनाई



लेकिन इसी आयु वर्ग के बाँयज में राजस्थान का फरीद अन्दाबी प्री क्वार्टर फाइनल में दूसरी वरीयता के हर्षल राणा से 0-3 से हार गए। अंडर-17 बाँयज के प्री क्वार्टर में सुधाष चौधरी ने सहर्ष सहारा को 3-0 से पराजित किया,

जबकि अयान कुच्छल को पार्थवीर सिंह से 1-3 से हार का सामना करना पड़ा। बाँयज अंडर-19 में राजस्थान के उदित मिश्रा ने दुष्यंत सिंह को 3-0 से हरा अंतिम आठ में जगह बनाई। वहीं संस्कृति चतुर्वेदी ने दिक्षा को 3-0 से हरा क्वार्टर फाइनल का रुख किया।

ये विदेशी खिलाड़ी भी आगे बढ़े

मुख्य ड्राँ के पहले दिन मलेशिया की शशाना इस्ट्रीथन ने भारत की नयना आनन्द को 3-0 से हरा क्वार्टर फाइनल में प्रवेश कर लिया। अन्य कैटेगरी के प्री-क्वार्टर फाइनल मैचों में गर्ल्स अंडर-17 में मलेशिया की रश्मिका श्री रत्न ने प्राची चन्देल को 3-0 से, बाँयज अंडर-13 में अमेरिका के रथान समतानी ने रिधान गुप्ता को 3-0 से, मलेशिया के कोविन सुन्दन ने कृषिष मितल को 3-0 से और पुरुषों के वर्ग में केन्या के मुक्तदिर निम्जी ने वर्चस्व अग्रवाल को 3-0 से और बाँयज अंडर-11 में मलेशिया के वंरेश्वर ने नक्षत्र गंगवानी को 3-0 पराजित कर अंतिम आठ में जगह बना ली।

19वीं सबजूनियर राज्य स्तरीय वुशू प्रतियोगिता में जयपुर टीम ने जीता प्रथम स्थान का खिताब



जयपुर, 5 मई। राजस्थान वुशू संघ व बीकानेर वुशू संघ के तत्वावधान में दिनांक 02 से 05 मई 2025 तक डॉ. करणी सिंह स्टेडियम, बीकानेर में आयोजित 19वीं सबजूनियर राज्य स्तरीय (बालक/बालिका) वुशू प्रतियोगिता के समापन समारोह के मुख्य अतिथि गोकुल जोशी, शहर अध्यक्ष भारतीय जनता पार्टी बीकानेर, व कार्यक्रम की अध्यक्षता विकास बर्ष, पूर्व उपनिदेशक, जनसंपर्क विभाग राजस्थान सरकार, विशिष्ट अतिथि अनिल बोडा, उपनिदेशक शारीरिक राजस्थान सरकार, करण प्रताप सिंह सिंसोदिया, प्रदेशाध्यक्ष करणी सेना व राजेश कुमार टेलर, कोच, भारतीय वुशू टीम रहे। हीरानन्द कटारिया, अध्यक्ष राजस्थान वुशू संघ ने बताया की प्रतियोगिता में जयपुर टीम ने 14 स्वर्ण 11 रजत व 14 कांस्य पदक सहित कुल 126 अंको के साथ प्रथम स्थान व जोधपुर टीम ने 8 स्वर्ण, 5 रजत पदक व 8 कांस्य पदक सहित कुल 71 अंको के साथ दूसरे स्थान व कोटा टीम ने 6 स्वर्ण, 6 रजत व 4 कांस्य पदक सहित कुल 52 अंक साथ तीसरे स्थान पर रही। प्रतियोगिता में बेस्ट बालक खिलाड़ी का खिताब हनुमानगढ़ के विक्की व बेस्ट बालिका का खिताब जालौर की आराध्या को मिला। प्रतियोगिता में बेस्ट अनुशासन टीम का खिताब बीकानेर टीम को मिला।

सनराइजर्स हैदराबाद बनाम दिल्ली कैपिटल्स मैच बारिश के कारण रद्द



हैदराबाद, 5 मई। सनराइजर्स हैदराबाद और दिल्ली कैपिटल्स के बीच सोमवार को इंडियन प्रीमियर लीग के 55वें मैच को एक पारी के बाद आई बारिश के कारण रद्द कर दोनों टीमों के बीच एक-एक अंक बांट दिये गये है। पहली पारी में दिल्ली ने बल्लेबाजी करते हुए सात विकेट पर 133 रन का स्कोर बनाया था। इसके बाद बारिश शुरू हो गई। बारिश रूकने के बाद अम्पायरों और दोनों टीमों के कप्तानों ने मैदान का निरीक्षण किया। जिसके बाद अम्पायरों ने मैच को रद्द घोषित करते हुए दोनों टीमों के बीच एक-एक अंक बांट दिये। इसी के साथ सनराइजर्स हैदराबाद प्लेऑफ की दौड़ से बाहर हो गई है।

इससे पहले आज यहां सनराइजर्स हैदराबाद के कप्तान पैट कमिंस ने टॉस जीतकर दिल्ली कैपिटल्स को पहले बल्लेबाजी के लिये आमंत्रित किया। बल्लेबाजी करने उतरी दिल्ली कैपिटल्स पर हैदराबाद सनराइजर्स के गेंदबाज कहर बने। पैट कमिंस ने दिल्ली के तीन शीर्ष के बल्लेबाज करुण नायर (शून्य), फाफ दुप्लेसी (तीन) और अभिषेक पोरल (आठ) को अपना शिकार बनाकर मैच पर दबाव बनाया। इसके बाद हर्षल पटेल ने कप्तान अक्षर पटेल (छह) को आउट कर दिल्ली को चौथा झटका दिया। आठवें ओवर की पहली गेंद पर के एल राहुल

(10) को जयदेव उनादकट ने आउटकर सनाइजर्स हैदराबाद को पांचवी सफलता दिलाई। ऐसे संकट के समय ट्रिस्टन स्टब्स और विप्रज निगम ने पारी को संभालने का प्रयास किया। दोनों बल्लेबाजों ने संभलकर खेलते हुए छठे विकेट के लिए 33 रन जोड़े। 13वें ओवर में विप्रज निगम (18) के रनआउट होने पर यह साझेदारी टूटी। इसके बाद आशुतोष शर्मा ने स्टब्स के साथ सातवें विकेट के लिए 66 रन जोड़कर दिल्ली को संकट से निकाला। आशुतोष शर्मा ने 26 गेंदों में तीन छक्के और दो चौके लगाते हुए (41) रन बनाये। ट्रिस्टन स्टब्स 36 गेंदों में (नाबाद 41) रन बनाये।

द्वितीय अतिया परवीन स्मृति महिला क्रिकेट प्रतियोगिता



जयपुर, 5 मई। मैत्री क्रिकेट क्लब द्वारा आयोजित द्वितीय अतिया परवीन स्मृति महिला क्रिकेट प्रतियोगिता के अन्तर्गत आज खेले गए मैचो मे डायमण्ड क्रिकेट क्लब, मे नीतू शर्मा 72 रन की अर्द्ध शतकीय पारी तथा फोरा गुर्जर 10 रन पर 4 विकेट, माहि़रा खान व हेदिक सहित 9 रन 3 विकेट, जानवी ड़ागर हेदिक सहित 7 रन पर 3 विकेट की घातक गेंदबाजी की बदौलत संस्कार क्रिकेट एकेडमी को 108 रन से हराकर फाइनल में प्रवेश किया।

आज खेले गए दूसरे मैच मे एमएनपीएस गर्ल्स क्रिकेट एकेडमी ने मेधा सैनी 37 रन, निवेदिता कविया 20 रन तथा प्रिया सामोता 14 रन पर 2 विकेट, सीमा जाट 3 ओवर में 6 रन देकर 1 विकेट, चिन्नु राठौड़ 9 रन पर 1 विकेट की शानदार

गेंदबाजी की बदोलात लो स्कोरिंग मैच मे जयपुरिया क्रिकेट एकेडमी को 6 विकेट से हराकर फाईनल में प्रवेश किया। कल खेले गए मैचो मे डायमण्ड क्रिकेट क्लब, मे डायमण्ड क्लब के मध्य फाईनल खेला जायेगा। जबकि संस्कार क्रिकेट एकेडमी व जयपुरिया क्रिकेट एकेडमी के मध्य हार्ड लाईन फाईनल तीसरे एवं चौथे स्थान के लिए खेला जायेगा।

टॉस जीतकर डायमण्ड क्लब ने पहले बल्लेबाजी करते हुए नीतू शर्मा 72 रन, स्नेहा उबाना 33 रन की मदद से निर्धारित 20 ओवर मे 4 विकेट खोकर 162 रन बनाए। गेंदबाजी मे संस्कार एकेडमी की ओर से रंदिमा शेखावत 27 रन पर 2 विकेट तथा प्रिया यादव व तनिका राठौड़ प्रत्येक 1-1 विकेट रहकर सफल गेंदबाज रहे।

जवाबी पारी मे संस्कार क्रिकेट एकेडमी की ओर से तनिका राठौड़ 15 रन व सरपम मीणा 13 रन को छोड़कर कोई भी बल्लेबाज डायमण्ड क्लब के गेंदबाजो फोरा गुर्जर 10 रन पर 4 विकेट, माहि़रा खान हेदिक सहित 9 रन पर 3 विकेट एवं जानकी ड़ागर हेदिक सहित 7 रन पर 3 विकेट की घातक गेंदबाजी के समक्ष संस्कार की पूरी टीम 18.3 ओवर में 54 रन पर सिमट गई। इस मैच का वुमन ऑफ द मैच फोरा गुर्जर डायमण्ड क्लब रही।

दूसरे मैच मे जयपुरिया एकेडमी ने टॉस जीतकर पहले बल्लेबाजी करते हुए तनीका शर्मा 18 रन व संजाना सोनी 35 रन, सोमन सैनी 17 रन, की बल्लेबाजी के बावजूद जयपुरिया की टीम निर्धारित 20 ओवर मे 82 रन ही बना सकी। गेंदबाजी मे एमएनपीएस एकेडमी की ओर से प्रिया सामोता 14 रन पर 2 विकेट, सीमा जाट 6 रन पर 1 विकेट, चिंटू राठौड़ 9 रन पर 1 विकेट ने कसी हुई गेंदबाजी करते हुए जयपुरिया की पारी को कंट्रोल करके 82 रन तक सीमित कर दिया। जवाबी पारी मे एमएनपीएस एकेडमी ने मेघना सैनी 37 रन, निवेदिता कलिया 20 रन की मदद से विजय लक्षय 83 रन, 4 विकेट खोकर 15.5 ओवर में हासिल कर 6 विकेट से जीत हासिल कर ली। वुमैन ऑफ द मैच मेघना सैनी एमएनपीएस एकेडमी रही।

जेरठी फुटबाल क्लब सीकर ने सिटी वालक्स फुटबाल क्लब को 4-0 से शिकस्त दी

जयपुर, 5 मई। रॉयल फुटबॉल क्लब टाउंड, मान्सरोवर जयपुर व चौगान स्टेडियम जयपुर में मैच खेले गए



फुटबॉल संघ के सचिव दिलीप सिंह शेखावत ने बताया कि आज के दिन 4 मैच खेले गए जिसमें अभी तक 57 मैच खेले जा चुके हैं। आज रॉयल फुटबाल क्लब के मैदान में खेले गए मैच।

प्रथम मैच : सनराइस फुटबाल क्लब और राजस्थान राइजिंग फुटबाल क्लब के बीच खेला गया मैच 11/0 से शानदार जीत हासिल की। पहले हॉफ में सनराइज ने 8/0 से आगे रहा दूसरे हॉफ में 3 और गोल करके सनराइज ने मैच जीत लिया। पहला गोल विशाल ने 4, 9, 40, मिनट पर तीन गोल किए, भीम सिंह ने तीन गोल 5, 53, 90, मिनट पर, दिव्यांशु ने 29, 37 मिनट पर दो गोल किए। 33, एक गोल गौरव 45, मिनट में यशराज ने 66, मिनट पर विकास ने गोल किए।

दूसरा मैच : सिटी वालक्स फुटबाल क्लब जयपुर और जेरठी फुटबाल क्लब सीकर के बीच खेला गया ने मैच जेरठी फुटबाल क्लब ने 4/0 से जीत लिया। अमन ने दूसरे ही मिनट में गोल किया। रोहित ने 33, 54, 57 मिनट पर गोल किए।

रणविजय सिंह खेलों इंडिया यूथ गेम्स में राज्य दल के वीप डे मिशन



जयपुर, 5 मई। 7वे खेलों इंडिया यूथ गेम्स 4 से 15 मई 2025 तक बिहार के 5 शहरों पटना, गया, राजगीर, बेगूसराय एवं भागलपुर तथा दिल्ली में आयोजित हो रहे है, इस यूथ गेम्स में कुल 27 खेलों का आयोजन होगा, जिसमें राजस्थान के 315 खिलाड़ी 23 खेलों में भाग ले रहे हैं। राजस्थान दल के चीफ डे मिशन रणविजय सिंह चंपावत को बनाया गया है। राजस्थान राज्य क्र्रीडा परिषद के सचिव राजेन्द्र सिंह सिंसोदिया ने बताया कि राजस्थान का 315 खिलाड़ियों का दल आचंरी, एथलेटिक्स, बैडमिंटन, बास्केटबाल, बॉक्सिंग, सार्क्लिंग रोड, तलवारबाजी, फुटबाल, गटका, जिम्नास्टिक, बूडो, कबड्डी, कलारिपेट्टू, मलखम्भ, रम्बी, सेपक तकरा, शूटिंग, तैराकी, थंगटा, वालीबॉल, भारोत्तोलन, कुश्ती और योगाशना की स्पर्धाओं मे भाग ले रहा है। उन्होंने बताया कि शूटिंग, जिम्नास्टिक और सार्क्लिंग ट्रैक स्पर्धा नई दिल्ली में होगी जबकि सेप स्पर्धा बिहार के विभिन्न शहरों में आयोजित हो रही है।

राजस्थान स्वास्थ्य विज्ञान विश्वविद्यालय		
सेक्टर-18, कुल्लू नगर्, पुराना नगर्, जयपुर-302033, फ़ोन: 0141-279515, 0141-2795508, 2795536 Email: registrar@rajsraaj.org, ruhestore@gmail.com		
No. F.6 () RUHS/Store/2025-26/3738	Dated :- 02/05/2025	
Notice Inviting Bids		
Single Stage Two envelope online bids are invited up to 02.00 pm of 08/05/2025 for Event Management work as per scope of work for the 10th Convocation of RUHS, Jaipur. (Total Approval. Cost Rs. 30.00,000.00) Details may be seen in the Bidding Documents at the Website sppp.raaj.nic.in or www.rajsraaj.org . UBN No. : RUH25265LOB000003		
Regd.Samwad/C/25/1720	Rajasthan University of Health Sciences, Jaipur	Registrar

कार्यालय नगर परिषद शाहपुरा –जयपुर ग्रामीण		
Ph. 01422-272066	Email:- shahpura.jaipur@gmail.com	
क्रमांक :-नगप0शा0/ 2025-26 / 276	दिनांक :- 01.05.2025	
निविदा सूचना वर्ष 2025-26		
नगर परिषद शाहपुरा जयपुर द्वारा निम्नानुसार कार्य की निविदा आमंत्रित की जाती है। विस्तृत विवरण वेब साईट http://sppp.rajasthan.gov.in तथा http://eproc.rajasthan.gov.in कार्यालय समय सूचना बोर्ड पर देखा जा सकता है।		
SPPP UBN		
DLB2526W5OB03284, DLB2526W5OB03285		
आयुक्त		
नगर परिषद शाहपुरा जयपुर		
राज.संवाद / सी / 25 / 1776		

कार्यालय नगरपालिका मण्डल, सुमेरपुर, जिला – पाली		
क्रमांक :- न.पा.सु./विकास/ई-निविदा / 2025-26 / 913	दिनांक :- 01.05.2025	
:- ई-निविदा 04/2025-26 सूचना :-		
नगरपालिका मण्डल, सुमेरपुर की ओर से स्वच्छ भारत मिशन योजनाअन्तर्गत नालो की सफाई हेतु श्रमिक आयुर्वि कार्य हेतु दूर अनुबन्ध मान्यता प्राप्त पंजीकृत संवेदको से निविदा लागत 25 लाख रुपये की निविदा आमंत्रित की जाती है। आशिक अथवा पूर्णतः निविदा स्वीकृत / अस्वीकृत करने का अधिकार ई-निविदा प्रणाली अधिकारी को होगा। ई-निविदा की विस्तृत जानकारी व शर्तें कार्यालय में एवं विभाग की वेब साईट www.sppp.rajasthan.gov.in एवं www.eproc.rajasthan.gov.in पर देखी व पढी जा सकती है।-		
जिनके UBN No. निम्नलिखित है:-		
1- DLB25265LOB03391		
Bid Selling Last Date		15/05/2025 / 10.00 AM
प्रशासक		अधिशाषी अधिकारी
राज.संवाद / सी / 25 / 1757		नगरपालिका, सुमेरपुर

	राजस्थान सरकार कार्यालय अधिशाषी अभियन्ता चिकित्सा एवं स्वास्थ्य राजकीय जनना चिकित्सालय परिसर, मोरी चार बाग भरतपुर 321 001 (राज.) eemhbharatpur@gmail.com एम-डी-hbaratpur@gov.in, Mob. 9602097030	
क्रमांक-M&H/2025-26/396		दिनांक 04/04/2025
निविदा सूचना संख्या: 02/2025-26		
राजस्थान के राज्यपाल महोदय की ओर से चिकित्सा एवं स्वास्थ्य विभाग के अन्तर्गत विभिन्न कार्य जिला भरतपुर / धौलपुर / करौली में रु. 612.10 लाख के निर्माण कार्य हेतु राजस्थान सरकार के समक्ष उपयुक्त श्रेणी में सर्वोच्चतम निर्माण विभाग एवं राज्य सरकार / केन्द्र सरकार के अधिकृत संगठनों / केन्द्रीय लोक निर्माण विभाग/डाक एवं दूर संचार विभाग / रेल्वे इत्यादि में विद्वत कार्य हेतु पंजीकृत संवेदको, जो कि राजस्थान सरकार के उपयुक्त श्रेणी के संवेदको के समक्ष रहे. से निर्धारित प्रथम में ई-प्रोक्चरमेंट निविदाये आमंत्रित की जाती है। निविदा से सम्बन्धित विवरण DIPR की वेब साईट www.dipronline.org , http://eproc.rajasthan.gov.in व विभागगी वेब साईट http://rajswasthya.nic.in पर देखा जा सकता है।		
UBN No.		
SITC of Electric Sub Station and DG Set (External Electrical Work) for Construction of Distt. Hospital Hindaun, Karauli	MHS2526W5OB00108	
SITC of Fire Fighting & Fire Detection work for Construction of Distt. Hospital Hindaun, Karauli	MHS2526W5OB00109	
SITC of CCTV Surveillance System work for Construction of Distt. Hospital Hindaun, Karauli	MHS2526W5OB00110	
Internal Electrification Work at SDH Nagar Distt. Deeg	MHS2526W5OB00111	
(एन.के. अग्रवाल) अधिशाषी अभियन्ता चिकित्सा एवं स्वास्थ्य, भरतपुर		
DIPR/C/5517/2025		

कृषि अनुसंधान केन्द्र (महाराष्ट्र प्रताप कृषि एवं प्रयोगिकी विश्वविद्यालय) दाहोद रोड, बोयटल फार्म, बाँसवाड़ा (राज.) 327001	
मो. 8112207969, 9414389929 Mail ID: zdr_arso@yahoo.com, Visit us: www.mpuat.ac.in	दिनांक 02.05.2025
क्रमांक : एफ ()/कृषक/स्टोर /2025/96-106	
आम फलों की नीलामी	
सर्वसाधारण को सूचित किया जाता है कि इस केंद्र के बोरोवट फार्म लगभग 7.0 हैक्टर में आम के फलित देशी एवं कलमी पेड़ों (दयाहरी, केसर, लाला, मल्लिका, आप्रमाली, बांखे ग्रीन, चोसा एवं अन्य) के फलों की खुली नीलामी दि. 12/05/2025 को प्रातः 11.30 बजे, कृषि अनुसंधान केन्द्र, बोयटल फार्म, बाँसवाड़ा पर जहाँ है जैसे है की स्थिति में की जानी है। अतः इच्छुक क्रेता समय पर उपस्थित होकर नीलामी में भाग लेंगे। बोली लगाने से पूर्व घरोहर राशि रु. 14,000/- नगद जमा करवानी होगी। साथ ही बोली दाता द्वारा कार्यालय द्वारा तय नियम एवं शर्तों की सहमति रु. 100/- के स्टाम्प पर मुद्रित एवं नोटरी कारवाक एवं आधार कार्ड की छायाप्रति तथा एक ब्लैक चेक (खाली चेक) घरोहर राशि के साथ दिनांक 12.05.2025 को प्रातः 11.30 बजे जमा करावें। अंतिम बोली जिस व्यक्ति के नाम होगी उसे बोली की राशि की आधी राशि (50 प्रतिशत) तुरन्त जमा करवानी होगी एवं शेष राशि 7 दिन के भीतर जमा करवानी होगी। सम्पूर्ण राशि जमा करवाने के पश्चात ही बगीचे में फल तुड़ाई की व्यवृक्ति मिलेगी। नियम एवं शर्तों की विस्तृत जानकारी एवं बगीचे को अवलोकन हेतु कार्यालय समय (प्रातः 07.30 बजे से दोपहर 1.30 बजे तक) में सम्पर्क कर सकते हैं।	
संभागीय निदेशक अनुसंधान	

‘नीतीश व चन्द्रबाबू की बैसाखी पर टिकी है दिल्ली की सरकार’

सचिन पायलट ने कहा कि एक भी बैसाखी खिसक गई तो सरकार धराशायी हो जायेगी

■ पायलट ने उदयपुर में रघुवीर मीणा के आवास पर प्रेस कॉन्फ्रेंस की। रघुवीर मीणा अशोक गहलोत के नजदीकी रहे हैं। सलुम्बर उपचुनाव में टिकट नहीं मिलने पर वे गहलोत से नाराज हैं। अब वे पायलट के साथ नज़र आ रहे हैं।

■ पायलट ने कहा, कांग्रेस पार्टी पूरे देश में जिलाध्यक्षों को ताकतवर बनाने जा रही है, इसलिए जिलाध्यक्षों को दिल्ली बुलाया गया था।



कांग्रेस के राष्ट्रीय महासचिव और राजस्थान के पूर्व डिप्टी सीएम सचिन पायलट सोमवार को उदयपुर दौरे पर रहे। उन्होंने गहलोत के नज़दीकी रहे पूर्व सांसद रघुवीर सिंह मीणा के आवास पर प्रेस कॉन्फ्रेंस की और भाजपा सरकार पर जमकर निशाना साधा।

उदयपुर, (कासं), 5 मई। कांग्रेस के राष्ट्रीय महासचिव और राजस्थान के पूर्व डिप्टी सीएम सचिन पायलट ने भाजपा पर निशाना साधते हुए कहा कि चुनार्वों में 300 और 400 पार की बात करने वाले 240 पर अटक गए। नीतीश कुमार और चंद्रबाबू नायडू की दो बैसाखियों में से एक बैसाखी खिसक गई, उसी दिन सरकार धराशायी हो जाएगी। उदयपुर प्रवास पर आये पायलट ने सोमवार को गहलोत के नजदीकी रहे पूर्व सांसद रघुवीर सिंह मीणा के आवास पर प्रेस कॉन्फ्रेंस में कहा कि राजस्थान में भाजपा सरकार डेढ़ साल से राज कर रही है लेकिन राजस्थान में नौकरियों और

भतियों में जो फर्जीबाड़े हुए हैं, उनमें कितने लोगों को अब तक पकड़ा है। छोटे-मोटे लोगों को पकड़कर छोड़ दिया है। प्रभावी कार्रवाई नहीं कर पाए। पायलट बोले, यहां पर अफसरशाही हावी है। जो वायदे किए हैं, भतियों के करणन को लेकर और आरपीएससी से जुड़े हुए, उनमें से एक भी पूरा नहीं कर पाए। लगातार है कि सरकार को भी दबाव होगा। बता दें कि पूर्व सीएम अशोक गहलोत के नजदीकी रहे रघुवीर मीणा सलूम्बर उप चुनाव में टिकट नहीं मिलने पर नाराज हुए थे। इसके बाद अब वे पायलट के साथ नजर आए हैं। सरकार पर निशाना साधते हुए

पायलट ने कहा कि भाजपा को जुमला देने की बहुत पुरानी आदत है। पहले जुमला दिया था महिला आरक्षण का, लेकिन कब लागू होगा, पता किसी को नहीं। बाप विधायक के रिश्तते लेते पकड़े जाने पर पायलट ने कहा कि राजस्थान में पहली बार इस तरह की घटना हुई है। पायलट ने कहा कि कांग्रेस की स्थिति कहीं कमजोर नहीं है। हर गांव, ढाणी में कांग्रेस का समर्थक वोटर मौजूद है। उदयपुर संभाग में कांग्रेस का विशेष ध्यान है। उन्होंने कहा कि कांग्रेस पार्टी देश में जिलाध्यक्षों को ताकतवर बनाने जा रही है। कांग्रेस पार्टी ने देश में कांग्रेस जिलाध्यक्षों को दिल्ली बुलाया था। पार्टी

पूरे देश में जिलाध्यक्षों को और ताकत देना चाहती है। जातिगत जनगणना के सवाल पर पायलट ने कहा कि कांग्रेस इस मांग को बहुत लंबे समय से उठा रही है। हम चाहते हैं कि समय सीमा बांधकर जातिगत गणना के कार्यक्रम को तैयारी से लेकर आए। पहलगाम हमले पर सचिन बोले कि बिना समय गंवाए सरकार को पाकिस्तान को मुंहतोड़ जवाब देना चाहिए। पहलगाम हमले को लेकर आज भी खड़गे और राहुल गांधी ने कहा कि सरकार जो कदम उठाए, उसको पूरा समर्थन है।

विधायक पटेल के रिश्तेदार ने 20 लाख रुपये जमीन में गाड़ दिये थे

ए.सी.बी. ने प्रताप नगर इन्दिरा गांधी नगर के मकान में जमीन में दबी राशि बरामद की

जयपुर, 5 मई। भ्रष्टाचार निरोधक ब्यूरो (एसीबी) ने बागीदारा विधानसभा जिला बांसवाड़ा के भारत आदिवासी पार्टी (बाप) विधायक जयकृष्ण पटेल के रिश्तते में लिए बीस लाख रुपए बरामद कर लिए। जानकारी में सामने आया कि विधायक ने पैसा भांजे को दे दिया था और भांजे ने पैसे रिश्तेदार को दे दिए। रिश्तेदार ने यह पैसे जमीन में गाड़ दिए। एसीबी टीम ने जमीन में दबे रुपए निकाल लिए। एसीबी पुलिस महानिदेशक डॉ. रवि प्रकाश मेहरडा ने बताया कि एसीबी जांच में सामने आया है कि विधायक पटेल ने रिश्तत की यह रकम अपने भांजे रोहित को सौंपी थी। जिसने रकम को आगे रिश्तेदार जसवंत को सौंप दिया। जसवंत ने रकम को अपने परिचित जगराम को सौंप दिया और पैसे को जमीन में छिपाने के लिए कहा। जहां एसीबी की टीम ने मोबाइल सर्विलांस के आधार पर जसवंत को ट्रेस कर हिरासत में लिया।

■ वकीलों की हड़ताल के कारण पुलिस विधायक को पैदल लेकर कोर्ट पहुंची।

विधायक और उसके चचेरे भाई को दो दिन की रिमांड पर सौंप दिया। इसके बाद एसीबी टीम विधायक को मुख्यालय लेकर चली गई। वहीं दूसरी तरफ एसीबी ने विधायक आवास के सभी सीसीटीवी फुटेज को सीज कर लिया है। सर्वर रूम की एफएसएल से जांच करवाई जाएगी। गौरतलब है कि एसीबी ने रविवार को कार्रवाई करते हुए बागीदारा विधानसभा जिला बांसवाड़ा से भारत आदिवासी पार्टी (बाप) के विधायक जयकृष्ण पटेल और दलाल विजय कुमार पटेल को बीस लाख रुपये की रिश्तत लेते गिरफ्तार किया था। भारत आदिवासी पार्टी (बाप) के विधायक जयकृष्ण ने विधानसभा में खनन विभाग से संबंधित उठाए गए सवालों को वापस लेने के लिए 10 करोड़ की डिमांड की थी और बाद में 2.5 करोड़ रुपए में सौदा हुआ था। जब आपत्ति की जा रही है। हालांकि, 13 मई को सेवानिवृत्त होने वाले न्यायमूर्ति खन्ना ने कहा कि यह अंतरिम चरण में भी इस मामले में फैसला सुरक्षित नहीं रखना चाहेंगे, इसलिए मामले को सुनवाई 15 मई को होगी। नामित मुख्य न्यायाधीश न्यायमूर्ति गवई की अध्यक्षता वाली पीठ मामले की सुनवाई करेगी।

एस.आई.भर्ती ...

(प्रथम पृष्ठ का शेष)
से अतिरिक्त सॉलिडिटर जनरल राज दीपक रस्तोगी ने कहा कि मामले में ईडी प्रारंभिक जांच कर रही है। जेल में बंद दो आरोपियों के भी जल्द ही बयान दर्ज किए जाएंगे। याचिकाकर्ता की ओर से अधिवक्ता हरेन्द्र नील ने कहा कि सुप्रीम कोर्ट ने समान मुद्दे पर बंगाल शिक्षक भर्ती को रद्द किया है। अदालत ने एसआई भर्ती पर निर्णय करने के लिए राज्य सरकार को पहले ही दो माह का समय दे दिया है। सरकार को अब और समय नहीं दिया जाए। जिस पर सुनवाई करते हुए एकलपीठ ने भर्ती पर निर्णय करने के लिए राज्य सरकार को 15 मई तक का समय दिया है।

आई.एम.एफ. के ...

(प्रथम पृष्ठ का शेष)
आया है, उसको धक्का लगाएंगे। इसका असर वित्तीय बाजारों की मौजूदा तेजी पर भी पड़ सकता है, जिससे भारत में विदेशी निवेश की आवक भीगी हो सकती है। ट्रंप की “चीन को अलग-थलग करने” की नीति और चीन के केन्द्रित सप्लाई चेन को अन्यत्र स्थानांतरित करने के प्रयासों के कारण भारत को बड़ा लाभ मिल रहा है। वास्तव में, अब भारत में मैन्युफैक्चरिंग केन्द्र स्थापित करने में देशों की रुचि बढ़ रही है, और भारत, चीन और दक्षिण-पूर्व एशियाई देशों की तुलना में उत्पादन के लिए बेहतर विकल्प बन रहा है। रिपोटर्स ये भी हैं कि अमेरिका और पश्चिमी देश चाहते हैं कि भारत कश्मीर के पहलगाम हमलों के बाद युद्ध और आंतरिक अशांति में उलझ जाए। भारतीय सेना सीमाओं पर सैन्य कार्रवाई करने में

सक्षम है, लेकिन आंतरिक गृह युद्ध की स्थिति को संभालना उसके लिए कठिन होगा।

प्रदेश में ...

(प्रथम पृष्ठ का शेष)
कहा कि लू को राष्ट्रीय आपदा घोषित किया जा चुका है। इसके साथ ही लू सहित जलवायु संरक्षण को लेकर एक्शन प्लान बनाया गया है। गौरतलब है कि हाईकोर्ट की एकलपीठ ने गत वर्ष तीस मई को मामले में स्वरेषीना से प्रसंज्ञान लेते हुए कई अंतरिम निर्देश दिए थे। इसके साथ ही मामले को सुनवाई के लिए खंडपीठ में भेजा गया था। वहीं समान एकलपीठ ने गत दिनों एक बार फिर से इसी मुद्दे पर पुनः स्वरेषिर्त प्रसंज्ञान लेकर मामले को जनहित याचिका के तौर पर सूचीबद्ध करने को कहा था।

वक्फ मामलों की सुनवाई नए सी.जे.आई. की खंडपीठ करेगी

नयी दिल्ली, 05 मई। उच्चतम न्यायालय ने वक्फ संशोधन अधिनियम की वैधता को चुनौती देने वाली विभिन्न याचिकाओं के कुछ विवादस्पद मुद्दों को सुनवाई के लिए स्वीकार करते हुए कहा कि पूरे मामले को मनोनीत मुख्य न्यायाधीश जस्टिस बी आर गवई की अध्यक्षता वाली पीठ 15 मई को सुनवाई करेगी। मुख्य न्यायाधीश संजीव खन्ना और न्यायमूर्ति संजय कुमार तथा न्यायमूर्ति के वी विश्वनाथन की अध्यक्षता वाली पीठ ने विवादस्पद मुद्दे को स्वीकार करते हुए कहा

‘अपने चैनल पर पाकिस्तानी ...

(प्रथम पृष्ठ का शेष)
लेकर भी मीडिया के उस वर्ग में सवाल उठ रहे हैं, जो सरकार के बढ़ते हस्तक्षेप को लेकर आशंकित है। एक अन्य वरिष्ठ पत्रकार ने नाम नहीं बताते कि शर्त पर बताया कि यह एडवायजरी एक तरह से सेंसरशिप का संकेत है, खासकर पहलगाम हमले में हुई सुरक्षा चूक के बाद प्रेस की आजादी व कूटनीति पर एडवायजरी के परिणामों पर बारीकी से नज़र रखी जा रही है।

‘राजनीतिक आधार पर सरकारी ...

(प्रथम पृष्ठ का शेष)
रखते हुए की जाए तो इससे न्याय में तेजी आएगी। सुनवाई के दौरान राज्य सरकार की ओर से पेश महाधिवक्ता से अदालत ने पूछा कि क्या समान मामले में पूर्व में कोई याचिका पेश हुई थी? इस पर एजी ने कहा कि एक प्रकरण जोधपुर मुख्यपीठ और एक प्रकरण जयपुर पीठ में लंबित चल रहा है। इस पर अदालत ने दोनों प्रकरणों में दिए आदेशों को कांपी पेस करने के आदेश देते हुए मामले की सुनवाई दो सप्ताह के लिए टाल दी है।